

യാക്കോബായ സുറിയാനി സഭ വിശുദ്ധ ദനഹാ

(പരിശുദ്ധ സഭയുടെ ആണ്ടു തക്സയിൽ നിന്നും പകർത്തിയത്. ആധികാരികമായി പരിശോധന നടത്തിയ പകർപ്പല്ല)

പെരുന്നാളിൽ വെള്ളം ശുദ്ധീകരിക്കുന്ന ക്രമം

(രാവിലെ പ്രഭാത പ്രാർത്ഥനയ്ക്കും തുയോബോയ്ക്കും ശേഷം പട്ടക്കാരും ശെമ്മാശന്മാരും അംശ വസ്ത്രം ധരിച്ച് ഒരു സ്ഫടിക പാത്രത്തിൽ വെള്ളമൊഴിച്ച് പാത്രത്തിന്റെ വായിൽ ഒരു കുരിശു വച്ച് വെള്ളനിറമുള്ള ശോശാപ്പാകൊണ്ട് മുടി, അതും സ്ലീബാ, ഏവൻഗേലിയോൻ. മെഴുകുതിരികൾ ആദിയാ യവയും എടുത്തുകൊണ്ട് ആഘോഷമായി വടക്കേവാതിൽ വഴി പുറപ്പെട്ട് ഒരു പ്രദിക്ഷണം നടത്തി തെക്കേവാതിൽ വഴി പ്രവേശിക്കുന്നു. അനന്തരം അഴിക്കെത്ത് മദ്ധ്യത്തിലായി വിരിച്ചൊരുക്കപ്പെട്ട ഒരു മേശമേൽ പാത്രവും ഇരുവശവും മെഴുകുതിരികളും വച്ച് കിഴക്കോട്ടുതിരിഞ്ഞു നിന്നുകൊണ്ട് ശുശ്രൂഷ ആരംഭിക്കുന്നു)

പ്രദിക്ഷണ സമയത്തെ ഗീതം
(കോലെദ് തെൾബുഹത്തൊ)

യോഹന്നാൻ തൻ സ്തുതിനാദം
യോർദ്ദാൻ നദിയിൽ മുഴങ്ങുന്നു.
താതനുതിരുഹിതമിയലുന്ന
ദേവത്തിനജപപോതമിതാ

പാവനറുഹായിവനുപരി
പ്രാവന്നവിധം വെളിവായി
സ്വജനത്തൊടു പുറജാതികളേ!
ബഹുതരഭാഷാഭാഷികളേ!

സ്തുതി ചെയ്തവനെ സ്തോത്രത്തൊ-
ലനവരതം നതി ചെയ്തീടിൻ

(വേറൊന്ന് - തവ്ആഹായി)

സോദരരേ! വരുവിൻ പോകാം
സ്നാനമതേൽക്കും സുതനേയും
തിരുസന്നിധിയിൽ നദിയോർദ്ദാൻ
സ്ഥലമേകുന്നതുമീക്ഷിക്കാം

നീരവനിടമേകീടുകയാൽ
നീരിലവൻ കതിരൊളിവിശി.
നീരതിലേക്കവരോഹം ചെ
.യ്തവനതിനരുളീ പരിശുദ്ധി.

അടിയോനാം യോഹന്നാനോ-
ടരുളീതന്മേൽ കൈവയ്പ്പാൻ.
അടിയാനുടയോൻ തൻ തലയിൽ
വലതുകരം വച്ചുരചെയ്തു.

ഞാനാരുടെ തിരുനാമത്തിൽ
മാമോദീസാ നൽകേണ്ടു!

(ആധികാരികമായ പരിശോധന നടത്തിയിട്ടില്ലാത്തതിനാൽ ഇതിലുള്ള തെറ്റുകൾക്ക് ഞാൻ മാത്രമായിരിക്കും ഉത്തരവാദി)

താതൻ തൻനാമം ചൊന്നാൽ
താതൻ നിന്നിൽ സ്ഥിതി ചെയ് വൂ.

നാമം തനയന്റേതായാൽ
നീയേകൻ തനയൻ നൂനം
റൂഹായുടെ പേരാകുമ്പോൾ
താതസുതാമല റൂഹായാം

ത്രിതത്തിൻ പൊരുളൊന്നല്ലോ
സർവ്വായീശാ തേ സ്തോത്രം.

പ്രാരംഭ പ്രാർത്ഥന

പട്ടക്കാരൻ: ശുബ്ഹോ.....

(പിതാവിനും പുത്രനും പരിശുദ്ധ റൂഹായ്ക്കും സ്തുതി)

ജനം: ബലഹീനരും പാപികളുമായ നമ്മുടെ മേൽ തന്റെ കരുണയും മനോഹൂണവും
രണ്ടുലോകങ്ങളിലും എന്നുമെന്നേക്കും ചൊരിയപ്പെടുമാറാകണമേ. ആമ്മീൻ

(വാ-ലൈൻ മ്ഹീലേ ഹാത്തോയെ റഹ്-മെ വഹ്-നോനോ നെശ്തഹൂൻ

ബത്രൈഹൂൻ ഒൽമെ ല് ഓലം ഒൽമീൻ. ആമ്മീൻ)

പട്ടക്കാരൻ: പിതാവിൽ നിന്നുള്ള സ്വയംഭൂവും; തന്റെ നിത്യതയുടെ ഔന്നത്യത്തെ താഴ്ത്തി
തന്റെ വിശുദ്ധിയാൽ വെള്ളത്തെ വിശുദ്ധമാക്കുവാൻ വേണ്ടി തന്റെ പ്രസംഗികനായ യോഹ
ന്നാനിൽ നിന്ന് യോർദ്ദാൻ നദിയിൽ വച്ച് മാമുദീസാ പ്രാപിച്ചവനുമായ യേശുക്രിസ്തുവിന്
ഞങ്ങൾ വെടിപ്പോടും വിശുദ്ധിയോടും കൂടെ നിന്നേയും നിന്റെ പിതാവിനേയും നിന്റെ
വിശുദ്ധ റൂഹായേയും ഇപ്പോഴും എല്ലായ്പ്പോഴും എന്നേയ്ക്കും സ്തുതിക്കുവാൻ തക്ക
വണ്ണം നിന്നിൽ നിന്നു സദാ പ്രവഹിച്ചുകൊണ്ടിരിക്കുന്ന വിശുദ്ധിയാൽ ഞങ്ങളുടെ ആത്മ
ശരീരങ്ങളെ വിശുദ്ധീകരിക്കണമേ. ഹോശോ...

51-ാം മസ്മൂർ

ദൈവമേ! നിന്റെ കൃപയിൻ പ്രകാരം എന്നോടു കരുണ ചെയ്യണമേ. നിന്റെ കരുണയുടെ ബഹുത്വത്തിൻ
പ്രകാരം എന്റെ പാപങ്ങളെ മായിച്ചു കളയണമേ.

എന്റെ അനീതിയിൽനിന്ന് എന്നെ നന്നായി കഴുകി എന്റെ പാപങ്ങളിൽ നിന്ന് എന്നെ വെടിപ്പാക്കണമേ.
എന്തെന്നാൽ ഞാൻ എന്റെ കുറ്റങ്ങളെ അറിയുന്നു. എന്റെ പാപങ്ങളും എപ്പോഴും എന്റെ നേരെ ഇരി
ക്കുന്നു.

നിനക്കു വിരോധമായിത്തന്നെ ഞാൻ പാപം ചെയ്തു. സന്നിധിയിൽ തിന്മകളേയും ചെയ്തു. അതിനാൽ
നിന്റെ വചനത്തിൽ നീ നീതികരിക്കപ്പെടും നിന്റെ വിധികളിൽ നീ ജയിക്കും. എന്തെന്നാൽ അന്യായ
ത്തിൽ ഞാൻ ഉത്ഭവിച്ചു. പാപങ്ങളിൽ എന്റെ മാതാവ് എന്നെ ഗർഭം ധരിക്കുകയും ചെയ്തു.

എങ്കിലും നീതിയിൽ നിനക്ക് തിരുവിഷ്ടമായി . നിന്റെ ജ്ഞാന രഹസ്യങ്ങൾ നീ എന്നോടറിയിച്ചു.
സോപ്പാകൊണ്ട് എന്റെ മേൽ നീ തളിക്കണമേ. ഞാൻ വെടിപ്പാക്കപ്പെടും. അതിനാൽ എന്നെ നീ വെൺമ
യാക്കണമേ; ഹിമത്തേക്കാൾ ഞാൻ വെൺയാകും.

നിന്റെ ആനന്ദവും സന്തോഷവും കൊണ്ട് എന്നെ തൃപ്തനാക്കണമേ. ക്ഷീണിച്ചിരിക്കുന്ന എന്റെ അസ്ഥി
കൾ സന്തോഷിക്കും. എന്റെ പാപങ്ങളിൽ നിന്ന് തിരുമുഖം തിരിച്ച് എന്റെ കുറ്റങ്ങളെല്ലാം മായിച്ചു ക
ളയണമേ.

ദൈവമേ! വെടിപ്പുള്ള ഹൃദയത്തെ എന്നിൽ സൃഷ്ടിക്കണമേ. സ്ഥിരതയുള്ള നിന്റെ ആത്മാവിനെ എന്റെ
ഉള്ളിൽ പുതുതാക്കണമേ. തിരുസന്നിധിയിൽ നിന്ന് എന്നെ തളിക്കളയരുതേ. നിന്റെ വിശുദ്ധാത്മാ
വിനെ എന്നിൽ നിന്ന് എടുക്കയും അരുതേ.

എന്നാലോ നിന്റെ ആനന്ദവും രക്ഷയും എന്നിക്കു തിരിച്ചുതരണമേ. മഹത്വമുള്ള നിന്റെ ആത്മാവ് എന്നെ
താങ്ങുമാറാകണമേ. അപ്പോൾ ഞാൻ അതിക്രമക്കാരെ നിന്റെ വഴി പഠിപ്പിക്കും. പാപികൾ നിങ്കലേക്കു
തിരികയും ചെയ്യും.

എന്റെ രക്ഷയുടെ ദൈവമായ ദൈവമേ! രക്തത്തിൽ നിന്ന് എന്നെ രക്ഷിക്കണമേ. എന്റെ നാവു നിന്റെ

നീതിയെ സ്തുതിക്കും. കർത്താവേ! എന്റെ അധരങ്ങൾ എനിക്കു തുറക്കണമെ. എന്റെ വായ് നിന്റെ സ്തുതികളെ പാടും.

എന്തെന്നാൽ ബലികളിൽ നീ ഇഷ്ടപ്പെട്ടില്ല; സമാധാനഹോമങ്ങളിൽ നീ നിരപ്പായതുമില്ല. ദൈവത്തിന്റെ ബലികൾ താഴ്മയുള്ള ആത്മാവാകുന്നു. ദൈവം തകർന്ന ഹൃദയത്തെ നിരസിക്കയില്ല.

തിരുവുള്ളമുണ്ടായി സെഹിയോനോടു നന്മ ചെയ്യണമെ. യറൂശലേമിന്റെ മതിലുകളെ പണിയണമെ. അപ്പോൾ നീതിയോടുകൂടിയ ബലികളിലും സമാധാന ഹോമങ്ങളിലും നീ ഇഷ്ടപ്പെടും. അപ്പോൾ നിന്റെ ബലിപീഠത്തിന്മേൽ അവർ കാളകളെ ബലി കഴിക്കും.

ദൈവമേ! സ്തുതി നിനക്കു യോഗ്യമാകുന്നു. ബാറെക്മോർ കരുണയുള്ള ദൈവമേ! നിന്റെ കരുണയാൽ ഞങ്ങളോട് കരുണചെയ്യണമെ...മൊറിയോ..

(എനിയോനോ - അൽയൂറെദിനോൻ)

നദിയോർദാ-നിൽ താതൻ വാ-നിതിലാർത്തു
പ്രീതിയെഴും-മൽ-വത്സലനാം-തനയനിവൻ.
ന്യൂപമ്ശിഹാ-തൻ-സ്നാനത്തിൽ-തിരുസഭയേ!
സുതരെ മോ-ദാൽ-വൈദികരാ-ലണിയിക്ക.
വിനയസമേ-തം-സ്നാനം കൈ-ക്കൊണ്ടുലകി-
ന്നമലത ചേ-ർത്തോൻ-പരിശുദ്ധൻ-ബഹുധന്യൻ.

നദിയോർദാ-നിൽ-തനയൻ തൻ-തലയിന്മേൽ
റൂഹായെ-ക്ക-ണ്ടാശ്ചർയ്യം-ജനമാണ്ടു.

താതൻ ക-തിരേ!-ശുദ്ധി ജഗ-ത്തിന്നരുളാൻ
യോർദ്ദാനാ-ർന്നോ-രൊളിയേ! നിൻ-പ്രഭ ധന്യം

പ്രഭയിൻ സു-തരേ!-സുപ്രഭജാ-തം ചെയ്തു
ഇപ്രഭ ത-ന്നിൽ-മോദിപ്പാൻ - കാത്തിടുവിൻ.

മണവാളൻ-തൻ മണവറയിൽ-ക്ഷണമുള്ളോർ
നിങ്ങൾ ചാ-ർത്തിൻ-സമുചിതമാം-വസനങ്ങൾ.

നദിയോർദാ-നേ! -മോദിച്ചീ-ടുക; നിന്നിൽ
സ്നാനമതേ-റ്റു-രക്ഷകനാ-കും മ്ശിഹാ.

പിതൃസുത റൂ-ഹാ-വിമലതയിൽ-മൂന്നാകും
ക്നുമയോ-ർദ്ദാൻ-നദി തന്നിൽ-ഘോഷിതമായ്
ബാറെക്മോർ - (ശുബഹോ)
മെൻഓലം വാദാമൊൽ ഓലം ഓൽമീനാമ്മീൻ

സ്വയമുൽഭ-താ-ആദിയുമ-ന്തവുമെന്യേ
ത്രിതമതാ-കും-പിതൃസുത റൂഹാ! സ്തുതിതേ
മൊറിയോറാഹേമേലൈൻ ഉ ആദാറെൻ
പ്രാർത്ഥന

സകല ജലാശയങ്ങളേയും നദികളേയും തന്റെ സ്നാനത്താൽ വിശുദ്ധീകരിച്ച പരിശുദ്ധനായ കർത്താവേ! നിന്റെ ദനഹായുടെ ഈ വിശുദ്ധ ദിനത്തിൽ നിന്റെ വിശുദ്ധിയാൽ ഞങ്ങളെ ശുദ്ധീകരിക്കണമെ. ഞങ്ങളുടെ വായ്കളെ നിന്റെ സ്തുതിയുടെ ഉറവയും നിന്റെ മഹത്വങ്ങളുടെ നിറഞ്ഞ പാത്രങ്ങളും ആക്കിത്തീർക്കണമെ. ഹോശോ.....

(കോനൂനോ യൗനോയൊ)

കുതിരപ്പടമേൽ ജയംകൊണ്ട് അവയുടെ പുറത്തു കയറിയിരുന്നവരെ സമുദ്രത്തിൽ നിപതിപ്പിച്ച പ്രബലനായ കർത്താവിനെ നാം സ്തുതിക്കണം.

ഭീകരവാരിനിധിയ്ക്കതിരായ് ദൈവം നടകൊണ്ടു-
മുങ്ങിപ്പോമെന്നോർത്തോരിസ്രായേൽ വാരിധിയിൽ കരകണ്ടു-
മിസ്രേമ്യരഥങ്ങളെയുടനടിയായി വിഴുങ്ങി-
അത്യുന്നതനടുയോൻ തന്നുടെ കരബലമതിനാൽ
കുതിരപ്പട്ടാളത്തിനു വാരിധി കല്ലറയായി.

ബാരെക്മോർ - (ശുബഹോ)

മാനവജാതിയ്ക്കുദയം ചെയ്തൊരു പുലർകാലത്തിൽ
പ്രതേൻ നൃപതേ! നീ മരുവിൽനിന്നും യോർദ്ദാനാർന്നു-
കുരിരുളിൻ പടയിൽനിന്നും നിൻ പ്രതിരൂപത്തെ
പ്രബലകരത്താൽ പരിരക്ഷിപ്പാൻ സ്നാനത്തിനു നീ തലതാഴ്ത്തി
മെൻഓലം വാദാമൊൽ ഓലം ഓൽമീനാമ്മീൻ

ആദ്യന്തവിഹീനാ! വചനേശാ! നിന്നൊടു സഹിതം

നീ നീരിൽ മുക്കീട്ടവനുദ്ധാരണമേകീ -

-എന്നോമന നന്ദനാണിവനെന്നാകുന്നോനേൻ സാരാംശത്തിൽ-
ദൈവത്വത്തിലെന്നിയ്ക്കൊപ്പം സ്ഥിതി ചെയ്യുന്നോൻ-
എന്നേവം ജനകൻ ചൊല്ലിയ ഗഹനദ്ധാനിയാൽ
ഗഹനത്തീനും നവ്യതയും നൽകി.

രാത്രികാലത്തു എന്റെ ദേഹി നിനക്കായി താമസിച്ചു. എന്റെ ഹൃദയത്തിൽ എന്റെ ആത്മാവു നിന്റെ സന്നിധിയിലേയ്ക്ക് കുതിയ്ക്കുകയും ചെയ്തു.

വൈരികളിൽ നിന്നുളവാകും കന്മഷ മലിനതകൾക്കിന്നാൾ
വെണ്മയിവൻ നൽകി സലിലാത്മ സ്നാനത്താൽ-
നിത്യനവീന സുബദ്ധവിശുദ്ധ മതാമാത്മീയം മാർഗ്ഗം കാട്ടി
നമുക്കായി -

ദൈവത്തിൻ പ്രിയവത്സലനുടെ മനതാരിലനാരതമീമാർഗ്ഗം നിലകൊള്ളും.

ബാരെക്മോർ - (ശുബഹോ)

തൻകയ്യാൽ മനയപ്പെട്ടോൻ ദുരിതദുരാഹ്ലഹ ബന്ധിതനായതു
കണ്ടപ്പോളുടയോനവനെത്താങ്ങി തോളിന്മേലേറ്റി-
യോർദ്ദാൻ നദിയിലെ ജലമതിലവനുടെ മലിനതപോക്കി-
ഏവം നിജ മനസ്സാ നിപതി തനാമാദാമിൻ രൂപത്തിനു നവ്യതനൽകി.

മെൻഓലം വാദാമൊൽ ഓലം ഓൽമീനാമ്മീൻ

നിർമ്മലമതമാത്മീയവുമാം ബഹുശാഖകളെ പ്രവഹിപ്പിച്ചിടുമരുവിയിലേ
യ്ക്കുസാഹത്തൊടുവിധിപോൽ പോയിടാം -
പാർത്താൽ വചനം ദൈവം സ്വപദത്തീനും നമ്മൾക്കന്തികമാഗതനായി-
ദൈവികദാഹാർത്തന്മാർക്കായ് കൊണ്ടിഹ വന്നാനുത്തമപാനീയം-
ആകാംക്ഷയൊടരികിലണഞ്ഞൊരു സൃഷ്ടിയ്ക്കരുളീ ശാരീരിക ശാന്തി

(മാവുർബോ)

മറിയാം പറഞ്ഞു: എന്റെ ദേഹി കർത്താവിനെ സ്തുതിക്കുന്നു.
എന്റെ ആത്മാവ് എന്റെ രക്ഷിതാവായ ദൈവത്തിൽ ആഹ്ളാദിച്ചു.
എന്തെന്നാൽ അവൻ തന്റെ ദാസിയുടെ വിനയത്തെ കടാക്ഷിച്ചു. ഇതുമുതൽ
സർവ്വ തലമുറകളും എന്നെ ഭാഗ്യവതി എന്നു കീർത്തിക്കും.
തായേ! ധന്യേ! കരുണ നിറഞ്ഞോളേ! തേജസ്സിൻ തിരുമണവാട്ടി! -
മാനവബോധാതീതൻ നിൻ ശിശുവത്സുതപൂർണ്ണൻ -
മാനുഷവർഗ്ഗപരിത്രാണത്തിനു നീ കാരണമമായി -

(ആധികാരികമായ പരിശോധന നടത്തിയിട്ടില്ലാത്തതിനാൽ ഇതിലുള്ള തെറ്റുകൾക്ക് ഞാൻ മാത്രമായിരിക്കും ഉത്തരവാദി)

സ്തോത്രംതേ പാടിടാനും കീർത്തനമകൂടം മുടയാനും നന്ദിസ്തുതി
ദാനങ്ങളെയർപ്പിച്ചതിനും ഞങ്ങൾ ബാധ്യതയുളളോർ....

ശക്തനും തന്റെ നാമം പരിശുദ്ധവുമായിരിക്കുന്നവൻ വലിയ കാര്യങ്ങൾ
എന്നിൽ പ്രവർത്തിച്ചിരിക്കുന്നു. അവന്റെ കരുണ അവനോടു ഭക്തിയുളളവ
രുടെമേൽ തലമുറതലമുറയായും വംശങ്ങളായും ഉണ്ടായിരിക്കും.

അടയാളം കണ്ടെടുത്തവിവശതയോടതിരില്ലാത്ത രഹസ്യങ്ങളെ
നമ്മോടറിയിച്ചാനൊരുനാൾ നിബിമോശ-
ജീവദമാകും ദൈവികപാവകനേയത്തുകരമായാഘോഷിച്ചൊരു കന്യകയേയും -
അവനേയേറ്റൊരു യോർദ്ദാൻ നദിയേയും സൂചിപ്പിച്ചാൻ.....

അവൻ തന്റെ ഭൃജത്താൽ ജയം ഉണ്ടാക്കി; ഹൃദയ ചിന്തയിൽ അഹങ്കരിച്ചവരെ
അവൻ ചിതറിച്ചു. അവൻ ശക്തരെ സിംഹാസനങ്ങളിൽ നിന്ന് തള്ളിയിടുകയും
താഴ്മയുളളവരെ ഉയർത്തുകയും ചെയ്തു.

സ്നാനമതേലാപാനാഗതനാം നന്ദനനെക്കണ്ടാദരവൊടു
സദയം യുഹാനോനൂൽഘോഷിച്ചാൻ -
ലോകത്തിൻപാപം പേറും ദൈവികകുഞ്ഞാടിവനല്ലോ -
അല്ലല്ലോർക്കിലിവന്റെ ചെരുപ്പിൻ വാറതഴിപ്പാൻ ഞാനയോഗ്യൻ -
പാവകനാലും പാവനറുഹായാലുമിവൻ സ്നാനം നൽകും.

വിശന്നിരുന്നവരെ നന്മകൾകൊണ്ട് സംതൃപ്തരാക്കി. സമ്പന്നരെ വ്യർത്ഥമായി
അയച്ചു . നമ്മുടെ പിതാക്കന്മാരായ അബ്രഹാമിനോടും എന്നേയ്കും അവന്റെ
സന്തതിയോടും സംസാരിച്ച പ്രകാരം അവൻ തന്റെ ദാസനായ ഇസ്രായേലിനെ
സഹായിക്കുകയും തന്റെ കരുണയെ ഓർക്കുകയും ചെയ്തു.
ബാറെക്മോർ - (ശുബഹോ)
മെൻഓലം വാദാമൊൽ ഓലം ഓൽമീനാമ്മീൻ

നൽകീ സഭയിതിനീശോരാജാവതിഗഹന മതാമഭിഷേകത്തെ
ജീവപ്രദനാം പാവനറുഹായാൽ -
നദിയോർദ്ദാനുടെ വിമലജലത്തിലവൻ തിരുസഭയുടെ മലിനതപോക്കി-
വഞ്ചതിയേറും വൈരിബലത്തിനു ലജ്ജയുമപജയവും ചേർത്തിട്ടേകി
സഭയ്ക്കായി വാഗ്ദത്തമതാം ശാശ്വതജീവൻ.

സ്തൗമെൻകാലോസ് കുറിയേലായിസ്റ്റോൻ

പ്രുമിയോൻ

അനാദ്യന്ത സ്വയംഭൂവും എപ്പോഴും ഉണ്ടായിരുന്നവനും ഉള്ളവനും സദാ പ്രകാശമയനും സകല
വിവേകപ്രകൃതികളും തന്നാൽ പ്രകാശിപ്പിക്കപ്പെട്ട് തന്റെ സ്വാഭാവികസ്നേഹത്താൽ തങ്കലേക്ക് തിരിയു
ന്നവനും സകലത്തേക്കാളും തേജസ്വിയും നന്മകളുടെ ഉറവയും ബലവാനും അഗമ്യസൗഭാഗ്യശാലിയും
രാജാധിരാജാവും കർത്താധികർത്താവും അധികാരികളുടെ അധികാരിയും സാരാംശത്തിന്റെയും മഹത്വ
ത്തിന്റെയും ഏകത്വത്തിൽ ഭൗമികരാലും സ്വർഗ്ഗീയ ഗണങ്ങളാലും മൂന്നു വിശുദ്ധ ക്കന്മാകളായി സ്തുതിച്ച്
സ്തോത്രം ചെയ്യപ്പെടുന്നവനും ആയ കർത്താവിനു സ്തുതി. തിനിക്കു വെള്ളം ശുദ്ധീകരിക്കപ്പെടുന്ന
ഈ സമയത്തും സകല പെരുന്നാളുകളിലും സമയങ്ങളിലും നേരങ്ങളിലും കാലങ്ങളിലും ഞങ്ങളുടെ
ആയുഷ്കാലം മുഴുവനിലും സ്തുതിയും ബഹുമാനവും ആരാധനയും യോഗ്യമാകുന്നു.

ബ് കലഹുൻ ...

(ആധികാരികമായ പരിശോധന നടത്തിയിട്ടില്ലാത്തതിനാൽ ഇതിലുള്ള തെറ്റുകൾക്ക് ഞാൻ മാത്രമായിരിക്കും ഉത്തരവാദി)

സെദറാ

സകലത്തിന്റെയും സൃഷ്ടാവുമാണ് ദൃശ്യങ്ങളും അദൃശ്യങ്ങളുമായ സൃഷ്ടകളുടെ നിർമ്മിതാവുമാണ് ആയ ദൈവമായ കർത്താവേ! സ്വർഗ്ഗീയ സൈന്യങ്ങൾക്കുവേണ്ടി പ്രകാശ വാസസ്ഥലം നീ ഒരുക്കി. തിരുവിഷ്ടം തോന്നി രണ്ടാം ലോകത്തേയും നീ സ്ഥാപിച്ചു. സകലതും പ്രകാശത്താൽ നിറയുവാൻ വേണ്ടി പ്രകാശം മുതൽ നീ സൃഷ്ടി ആരംഭിച്ചു. ആകാശത്തെ ഒരു തട്ടുപോലെ വിരിച്ചിട്ട് നക്ഷത്രങ്ങളുടെ ഭംഗിയാൽ അതിനെ നീ അലങ്കരിച്ചു. നിന്റെ ആസ്ഥാനം വെള്ളത്തിൽ നീ സ്ഥാപിക്കുകയും നിന്റെ രഥത്തെ മേഘങ്ങളിന്മേൽ ഉറപ്പിക്കുകയും ചെയ്തു. സൂക്ഷ്മതയോടുകൂടി വെള്ളത്തിന്മേൽ നീ ഭൂമിയ്ക്കു അടിസ്ഥാനമിടുകയും വിവിധപുഷ്പങ്ങളാൽ അതിനെ ശ്രേഷ്ഠമാക്കുകയും ചെയ്തു. അതിലെ വിവിധഫലവർഗ്ഗങ്ങളെ അന്തരീക്ഷത്തിൽ നിന്നുള്ള ജലത്താൽ നീ സംരക്ഷിക്കുന്നു. നിത്യവുമുള്ള ഒഴുക്കുകളാലും നദീജല പ്രവാഹങ്ങളാലും ഭൂമുഖത്തെ നീ നനയ്ക്കുന്നു. നിന്റെ സൃഷ്ടിയുടെ സകലവിധ വ്യാപാരത്തിനും വേണ്ടി ജീവസംരക്ഷകമായ പോഷകശക്തി അതിന്റെ ഫലവർഗ്ഗങ്ങൾക്കു നീ നൽകുന്നു. നിന്റെ രൂപത്തിലും സാദൃശ്യത്തിലും നീ സൃഷ്ടിച്ച മനുഷ്യനെ നിന്റെ സൃഷ്ടികളുടെ രാജാവായി നീ നിയമിച്ചു. അലസതമൂലം അവൻ ഈ വിശിഷ്ടദാനത്തിൽ നിന്ന് നിപതിച്ചുപോയപ്പോൾ അവനിൽ പറ്റിയ മാലിന്യത്തെ രണ്ടാം ജനനം മുഖാന്തിരം കഴുകിക്കളഞ്ഞുകൊണ്ട് ജഡപ്രകാരമുള്ള നിന്റെ വരവാൽ വീണ്ടും ദൈവിക പദവിയേലേക്കു അവനെ നീ പുനരാനയിച്ചു. ഇപ്പോൾ കർത്താവേ! ഈ സന്ദർഭത്തിലേക്ക് ഞങ്ങളെ നീ ആനയിച്ചിരിക്കുന്നതിനാൽ ഞങ്ങളുടെ ആത്മാക്കളിൽനിന്നു അജ്ഞാനാസകാരത്തെ നീക്കിക്കളഞ്ഞുകൊണ്ട് ഞങ്ങളുടെ കൂടെയും ഞങ്ങളുടെ ഇടയിലും നീ സ്ഥിതിചെയ്യണമെ. സംപൂർണ്ണവും അപ്രമേയവുമായ ത്രിത്വത്തിന്റെ മൂന്നംഗങ്ങളടങ്ങിയിരിക്കുന്ന ആ പ്രകാശത്തിലേക്കു തെറ്റുകൂടാതെ ഞങ്ങളെ നയിച്ചുകൊണ്ട് ലോകതീതമായ ആ പ്രകാശത്താൽ ഞങ്ങളെ നിറയ്ക്കണമെ. നിന്റെ കിരണങ്ങളാൽ ഞങ്ങളുടെ മനോനയനങ്ങളെ പ്രശോഭിപ്പിച്ചുകൊണ്ട് ഞങ്ങളെ പ്രകാശസന്താനങ്ങളാക്കിത്തീർക്കണമെ. സകലത്തിലും വിശുദ്ധനായ നിന്റെ റൂഹായുടെ ആവാസത്താൽ ഈ വെള്ളത്തെ വൈദ്യത്തിന്റെ ഉറവയായി രൂപാന്തരപ്പെടുത്തേണമെ. ഇതിൽ നിന്ന് പ്രാപിക്കുന്ന സകലർക്കും സഹായം ലഭിക്കത്തക്കവണ്ണം പരിശുദ്ധമായ ദാനങ്ങളാൽ ഇതിനെ നിറയ്ക്കണമെ. ഞങ്ങളെല്ലാവരെയും നിന്ദ്യവികാരങ്ങളിൽ നിന്ന് സ്വതന്ത്രരാക്കണമെ. ഞങ്ങളിലുള്ള സകല മാലിന്യവും അഴുക്കും നീ നീക്കിക്കളഞ്ഞ് ഹിമത്തേക്കാൾ വിശിഷ്ടമായി ഞങ്ങളെ ധയിച്ചുകൊണ്ടിരിക്കണമെ. അങ്ങനെ ഞങ്ങൾ നിർമ്മലരും പ്രകാശത്തിന്റേയും ആയി ഭവിക്കുമാറാകണമെ. ഞങ്ങൾ പരിപൂർണ്ണമായി ശോഭിച്ച് ദൈവസദൃശ്യന്മാരായിത്തീർന്ന് മുഖപക്ഷമില്ലാത്ത നിന്റെ ന്യായാസനത്തിൻ മുമ്പാകെ ധൈര്യസമേതം നിലകൊള്ളുകയും നിന്റെ കരുണയ്ക്കും മനുഷ്യസ്നേഹത്തിനും നിന്റെ ശ്രേഷ്ഠതയുടെ വലതുഭാഗത്തെ നിലക്കും അർഹരായിത്തീരുകയും ചെയ്യണമെ. നീ ദൈവവീകരനങ്ങൾ വിതരണം ചെയ്യുന്നവനാണല്ലോ. സ്വർഗ്ഗീയരും ഭൗമീകരമായ സകല സൃഷ്ടികളിൽനിന്നും നിനക്കും നിന്റെ പിതാവിനും ജീവനുള്ള വിശുദ്ധ റൂഹാക്കും ഇപ്പോഴും എപ്പോഴും എന്നേക്കും സ്തുതിയും ബഹുമാനവും യോഗ്യമാകുന്നു..ഹോശോ.....

ദൈവത്തിൽ നിന്നു കടങ്ങൾക്ക് പരിഹാരവും പാപങ്ങൾക്കു മോചനവും രണ്ടു ലോകങ്ങളിലും എന്നേക്കും നാം പ്രാപിക്കുമാറാകട്ടെ.

(കുക്കോയോ)

ചേർത്തു-സലിലം യോഹന്നാൻ സ്നാന-ത്തിനായി
 മുങ്ങി-ശുദ്ധീകരണം ചെയ്തതിനുള്ളിൽ മ്-ശിഹാ
 നീരിൽ നിന്നും-തീരത്തേറുമ്പോൾ
 അവനേ മാനി-ച്ചവനിയുമംബരവും
 കതിരോ-ൻ കതിരുകൾ ചായിച്ചു താര-കൾ-കു-പ്പി
 ആറ്റിൻ-നീരയോടുറ്റുകളെ വാഴ്ത്തിയ ദൈവ-ത്തെ
 ഹാലേലൂയ്യാ-ഉ ഹാലേലൂയ്യാ.
 നീരാ-ട്ടം മണവാട്ടി കഴിച്ചേറു-നേരം
 കാത്ത-ങ്ങവനീശൻ ദാവീദാറ്റരികിൽ നി-ന്നു
 വീണയിലേവം-പാടീ;വിമല സഭേ!
 അഗതീ! ത്വരിതം-ശ്രീയാർന്നോളേ! നിൻ
 രൂപം-ഭൂപതി മോഹിപ്പാൻ പിതൃജന ഗേഹ-ങ്ങൾ
 കൈവി-ട്ടീടുക നീ രാജ്ഞീപദമാർജ്ജിച്ച-ല്ലോ

ഹാലേലൂയ്യാ-ഉ ഹാലേലൂയ്യാ.
ബാറെക്മോർ - (ശുബഹോ)

സ്നാനം-ചെയ് വാൻ സുതനീശൻ യോർദ്ദാ-ൻ പുകി
തീയും-വിറകും കൂടാതെ ജല മുഷ്മളമായി

വൈദികനെപ്പോൽ-വന്നിഹ യൂഹാനോൻ
ഉടയോൻ തലമേൽ-വച്ചു വലതുകരം

പ്രാവെ-നോണം റുഹ്കുദിശാ പാറി-ത്താണു
യോർദ്ദാ-ൻ നദിയിലെ നീരിന്മേൽ ചെയ്താനാവ-സം

ഹാലേലൂയ്യാ-ഉ ഹാലേലൂയ്യാ.
മെൻഓലം വാദാമൊൽ ഓലം ഓൽമീനാമ്മീൻ

പരിശു-ദ്ധൻ പരിശുദ്ധസുതൻ വിമലൻ-ശ്രേഷ്ഠൻ
ദൈവ-ത്തിനാദിമവചനം ശുദ്ധി നമുക്കേ-കാൻ

സ്നാനത്തിനായി-വന്നിഹ നമ്മളുടെ
പാപംപോക്കാൻ-സലിലത്തെ വാഴ്ത്തി

സാക്ഷാ-ൽ ദൈവമിവൻ ദോഷം മായി-ക്കുന്നോൻ
സ്തുതി-യോർദ്ദാൻ സ്നാനത്തിൽ തിരുഹിതമാർന്നോ-നേ

ഹാലേലൂയ്യാ-ഉ ഹാലേലൂയ്യാ.
മൊറിയോറാഹേമേലൈൻ ഉ ആദാറൈൻ

എത്രോ

ഞങ്ങളുടെ പാപപരിഹാരാർത്ഥം മാമുദീസായ്ക്കായി വന്ന സകലത്തിനും പാപപരിഹാരം നൽകുന്നവനും ഞങ്ങളുടെ നിർമ്മലീകരണത്തിനുവേണ്ടി സ്നാനത്തിനെഴിഞ്ഞുള്ള സകലത്തേയും ശുദ്ധീകരിക്കുന്നവനുമായ കർത്താവേ! തിരുസന്നിധിയിൽ ഞങ്ങൾ സമർപ്പിച്ചിരിക്കുന്ന ഈ സുഗന്ധധൂപം മുഖാന്തിരം വിശുദ്ധ സഭയ്ക്കൊക്കമാനം നീ പാപപരിഹാരം നൽകണമെ. നിന്റെ ഇടവകയിലെ ആടുകളെ വിശുദ്ധീകരിക്കണമെ. നിന്റെ വിശുദ്ധ മാമുദീസായിൽ മാമുദീസായുടെ സകല മക്കളേയും കാത്തുകൊള്ളണമെ. ഞങ്ങൾ സന്തോഷത്തോടു ആനന്ദത്തോടും കൂടി ഇപ്പോഴും എപ്പോഴും എന്നേയ്ക്കും നിനക്കു സ്തുതിയും സ്തോത്രവും കരേറ്റുമാറാകണമെ. ഹോശോ....

(സുമ്മോറൊ)

സാഗരമെ! എന്തിനു നീ പാഞ്ഞു
യോർദ്ദാനെ! എന്തിനു നീ പിൻവാങ്ങി?

വായനകൾ	
സംഖ്യാ	20 : 1 - 11
2 രാജാ	3 ; 19 - 25
ഏശായാ	22 ; 1 - 16
പ്രക്സീസ്	8 : 35 - 40
എബ്രൊ	10 : 15 - 25

(പെത്ഗോമൊ)

ഹാലേലൂയ്യാ ഉ ഹാലേലൂയ്യാ - നിന്നെ ദർശിച്ചു ജലം ദേവേശാ!
നിന്നെ ദർശിച്ചു ജലം ഭീയാർന്നു - ഹാലേലൂയ്യാ.

ഏവൻഗേലിയോൻ: വി. യോഹന്നാൻ 4 : 4-42

അദ്ദേഹത്തിനു ശൊമറിനിൽകൂടി - കടന്നു-പോകേണ്ടിയിരുന്നു. അദ്ദേഹം ശൊമറീൻകാരുടെ - ശൊഖാർ - എന്നു വിളിക്കപ്പെടുന്ന പട്ടണത്തിൽ ചെന്നു. ഇതു യാക്കോബ് സ്വപുത്രനായ യൗസേഫിനു നൽകിയിരുന്ന ഗ്രാമത്തിനടുത്തുള്ളതായിരുന്നു. അവിടെ യാക്കോബിന്റെ ഒരു കിണർ ഉണ്ടായിരുന്നു.

യേശു യാത്രാക്ലേശംകൊണ്ട് വിഷമിച്ച് ആ കിണറിന്റെ അരികെ ഇരുന്നു. സമയം ആറുമണിയായിരുന്നു. ശൊമറീനിൽ നിന്ന് ഒരു സ്ത്രീ വെള്ളംകോരുവാൻ വന്നു. യേശു അവളോട് - എനിക്കു കുടിപ്പാൻ വെള്ളംതരിക - എന്നു പറഞ്ഞു. അദ്ദേഹത്തിന്റെ ശിഷ്യന്മാർ ആകട്ടെ ഭക്ഷണസാധനം വാങ്ങുവാനായി പട്ടണത്തിലേയ്ക്കു പോയിരിക്കുകയായിരുന്നു. ആ ശൊമറീൻകാരിയായ സ്ത്രീ അദ്ദേഹത്തോട് പറഞ്ഞു. - അങ്ങ് യീഹൂദനായിരിക്കെ ശൊമറീൻകാരിയായ എന്നോടു വെള്ളം ചോദിക്കുന്നതെന്താണ്. യീഹൂദന്മാർക്കു ശൊമറീൻകാരോടു സമ്പർക്കമില്ലല്ലോ - . യേശു അവളോടു - ദൈവത്തിന്റെ ദാനവും, എനിക്കു കുടിപ്പാൻ (വെള്ളം) തരിക - എന്നു ചോദിച്ചവൻ ആരാണെന്നുള്ളതും അറിഞ്ഞിരുന്നുവെങ്കിൽ നീ (തന്നെ) അദ്ദേഹത്തോടു ചോദിക്കുകയും അദ്ദേഹം നിനക്കു ജീവജലം നൽകുകയും ചെയ്യുമായിരുന്നു - എന്നു പറഞ്ഞു. ആ സ്ത്രീ അദ്ദേഹത്തോടു - പ്രഭോ! അങ്ങയുടെ പക്കൽ കോരുവനുള്ള പാത്രം ഇല്ലല്ലോ. കിണറു ആഴമുള്ളതും ആകുന്നു. (പിന്നെ) ജീവജലം അങ്ങേക്കു എവിടെനിന്നു (കിട്ടും). ഞങ്ങളുടെ പിതാവായ യാക്കൂബിനേക്കാൾ അങ്ങു വലിയവനോ? അദ്ദേഹമാകുന്നു ഈ കിണർ ഞൾക്കു തന്നത്. അദ്ദേഹവും അദ്ദേഹത്തിന്റെ മക്കളും അദ്ദേഹത്തിന്റെ ആടുമാടുകളും ഇതിൽനിന്നാണ് വെള്ളം കുടിച്ചതും - എന്നു പറഞ്ഞു. യേശു അവളോട് - ഈ വെള്ളം കുടിക്കുന്ന ഏവനും വീണ്ടും ദാഹമുണ്ടാകും. എന്നാൽ ഞാൻ കൊടുക്കുന്ന വെള്ളമാകട്ടെ കുടിക്കുന്ന യാതൊരുവനും പിന്നെയൊരിക്കലും ദാഹമുണ്ടാകയില്ല. എന്നാൽ കൊടുക്കപ്പെടുന്ന ജലം അവനിൽ നിത്യജീവനെ ഉല്പാദിപ്പിക്കുന്ന നീരുറവയായിത്തീരും - എന്നു പറഞ്ഞു. ആ സ്ത്രീ അദ്ദേഹത്തോട് - പ്രഭോ! എനിക്കു ഇനി ദാഹിക്കാതെയും; ഇവിടെ നിന്നു എനിക്കു വെള്ളം കോരുവാൻ ഇടയാകാതെയും ഇരിപ്പാനായിട്ട് ആ വെള്ളം എനിക്കു തരണമെ!- എന്നു പറഞ്ഞു, യേശു അവളോട്, നീ പോയി നിന്റെ ഭർത്താവിനെ വളിച്ചുകൊണ്ടു വരിക - എന്നു പറഞ്ഞു. അവൾ അദ്ദേഹത്തോട് - എനിക്കു ഭർത്താവില്ല - എന്നു പറഞ്ഞു. യേശു അവളോടു - എനിക്കു ഭർത്താവില്ലെന്ന് നീ പറഞ്ഞതു ശരി. എന്തെന്നാൽ അഞ്ചു ഭർത്താക്കന്മാർ നിനക്കുണ്ടായിട്ടുണ്ട്. ഇപ്പോൾ നിനക്കുള്ളവൻ നിന്റെ ഭർത്താവല്ല. ഈ സത്യമാണ് നീ പറഞ്ഞത് - എന്നു പറഞ്ഞു. ആ സ്ത്രീ അദ്ദേഹത്തോട് - പ്രഭോ! അങ്ങ് ഒരു ദീർഘദർശിയാണെന്ന് എനിക്കു തോന്നുന്നു. ഞങ്ങളുടെ പിതാക്കന്മാർ ഇ മലയിലാണ് ആരാധന നടത്തിയത്. ആരാധന ചെയ്യേണ്ട സ്ഥലം ഊർശ്ശേമിലാണെന്ന് നിങ്ങളും പറയുന്നു - എന്നു പറഞ്ഞു. യേശു അവളോടു ഇപ്രകാരം പറഞ്ഞു, സ്ത്രീയെ, എന്നെ വിശ്വസിക്കുക. പിതാവിനെ ആരാധിക്കേണ്ടത് ഈ മലയിലുമല്ല, ഊർശ്ശേമിലുമല്ല എന്നു വരുന്ന ഒരു സമയം വരും. നിങ്ങൾ അറിയാത്തതിനെ ആരാധിക്കുന്നു. എന്നാൽ ഞങ്ങൾ അറിയുന്നതിനെ ആരാധിക്കുന്നു. എന്തെന്നാൽ രക്ഷ യീഹൂദന്മാരിൽ നിന്നാകുന്നു ഉണ്ടാകുന്നത്. എങ്കിലും യഥാർത്ഥ ആരാധകന്മാർ പിതാവിനെ ആത്മാവുകൊണ്ടും സത്യം കൊണ്ടും ആരാധിക്കുന്ന സമയം വരുന്നു. അതു ഇപ്പോൾ തന്നെയുമാകുന്നു. പിതാവ് ഇങ്ങനെയുള്ള ആരാധകന്മാരെയാണ് ആവശ്യപ്പെടുന്നത്. എന്തുകൊണ്ടെന്നാൽ ദൈവം ആത്മാവാകുന്നു. അദ്ദേഹത്തെ ആരാധിക്കുന്നവർ ആത്മാവുകൊണ്ടും സത്യംകൊണ്ടും ആരാധിക്കേണ്ടതാകുന്നു - ആ സ്ത്രീ അദ്ദേഹത്തോടു - മ്ശിഹാവരുമെന്നും അദ്ദേഹം വരുമ്പോൾ സകലവും ഞങ്ങളെ പഠിപ്പിക്കുമെന്നും എനിക്കറിയാം - എന്നു പറഞ്ഞു. യേശു അവളോടു - നിന്നോടു സംസാരിക്കുന്ന ഞാൻ തന്നെയാകുന്നു അദ്ദേഹം - എന്നു പറഞ്ഞു. അദ്ദേഹം സംസാരിച്ചുകൊണ്ടിരിക്കേ ശിഷ്യന്മാർ വന്നു; അദ്ദേഹം ആ സ്ത്രീയോടു സംസാരിക്കുന്നതിനെക്കുറിച്ച് അവരാശ്ചര്യപ്പെട്ടു. എങ്കിലും അങ്ങ് എന്തന്വേഷിക്കുന്നു എന്നോ അവളോടു സംസാരിക്കുന്നത് എന്താണെന്നോ ഒരുവനും ചോദിച്ചില്ല. ആ സ്ത്രീ അവളുടെ കുടം (അവിടെ) വെച്ചിട്ട് പട്ടണത്തിൽ ചെന്ന് ആളുകളോട് - ഞാൻ ചെയ്തിട്ടുള്ള സകലവും എന്നോടു പറഞ്ഞ ഒരു മനുഷ്യനെ നിങ്ങൾ കാണുവിൻ. പക്ഷേ അദ്ദേഹം മ്ശിഹാ ആയിരിക്കാം - എന്നു പറഞ്ഞു. ആളുകൾ പട്ടണത്തിൽ നിന്ന് പുറപ്പെട്ട് അദ്ദേഹത്തിന്റെ അടുക്കൽ ചെന്നു. ഇതിനിടയിൽ അദ്ദേഹത്തിന്റെ ശിഷ്യന്മാർ - ഗുരോ; ഭക്ഷിച്ചാലും - എന്നു പറഞ്ഞു. അദ്ദേഹം അവരോടു - നിങ്ങൾക്കറിഞ്ഞുകൂടാത്ത ഭക്ഷ്യം എനിക്കു ഭക്ഷിപ്പാനുണ്ട് - എന്നു പറഞ്ഞു. അദ്ദേഹത്തിനു ഭക്ഷിപ്പാനായി ആരെങ്കിലും എന്തെങ്കിലും കൊണ്ടുവന്നിരിക്കാം - എന്നു ശിഷ്യന്മാർ പരസ്പരം പറഞ്ഞു. - യേശു അവരോടു (ഇപ്രകാരം) പറഞ്ഞു. - എന്റെ ആഹാരം എന്നെ അയച്ചവന്റെ ഇഷ്ടത്തെ ആചരിക്കുകയും അദ്ദേഹത്തിന്റെ കർമ്മത്തെ നിവർത്തിക്കുകയും ആകുന്നു. നാലുമാസങ്ങൾക്കു ശേഷം കൊയ്ത്തു (കാലം) ആകും എന്നു നിങ്ങൾ പറയുന്നില്ലയോ? നിങ്ങൾ കണ്ണുയർത്തി പണ്ടേതന്നെ വിളഞ്ഞ് കൊയ്ത്തിനടുത്തിരിക്കുന്ന വയലുകളെ ഇതാ കാണുവിൻ എന്ന് ഞാൻ നിങ്ങളോടു പറയുന്നു. കൊയ്യുന്നവൻ പ്രതിഫലം പ്രാപിക്കുന്നു. നിത്യജീവനുകലേക്കു ഫലങ്ങളെ ശേഖരിക്കുകയും ചെയ്യുന്നു. വിതയ്ക്കുന്നവനും കൊയ്യുന്നവനും ഒരുമിച്ച് സന്തോഷിക്കുന്നു. വിതയ്ക്കുന്നതൊരുവൻ; കൊയ്യുന്നത് മറ്റൊരുവൻ എന്നുള്ളത് യഥാർത്ഥമാണ്. നിങ്ങളുടെ ആയാസം കൂടാതെ ഉണ്ടായിട്ടുള്ളതിനെ കൊയ്യുവാൻ ഞാൻ നിങ്ങളെ അയച്ചു. മറ്റുള്ളവർ ആയാസപ്പെട്ടു. അവരുടെ ആയാസ (ഫല)ത്തിൽ നിങ്ങൾ പ്രവേശിച്ചിരിക്കുന്നു. - ഞാൻ ചെയ്തിട്ടുള്ള സകലവും അദ്ദേഹം എന്നോടു പറഞ്ഞു - എന്ന് സാക്ഷ്യം നൽകിയ ആ സ്ത്രീയുടെ

വാക്കു നിമിത്തം ആ പട്ടണക്കാരായ അനേകം ശൊമറീൻകാർ അദ്ദേഹത്തിൽ വിശ്വസിച്ചു. ആ ശൊമറീൻകാർ അദ്ദേഹത്തിന്റെ അടുക്കൽ ചെന്ന് തങ്ങളോടുകൂടി താമസിക്കണമെന്നും - അദ്ദേഹത്തോടപേക്ഷിച്ചു. രണ്ടു ദിവസം അദ്ദേഹം അവരുടെ അടുക്കൽ താമസിക്കുകയും ചെയ്തു. അദ്ദേഹത്തിന്റെ വചനം നിമിത്തം അനേകർ അദ്ദേഹത്തിൽ വിശ്വസിച്ചു. അവർ ആ സ്ത്രീയോടു - ഇനി നിന്റെ വാക്കു നിമിത്തമല്ല, ഞങ്ങൾ അദ്ദേഹത്തിൽ വിശ്വസിക്കുന്നത്, സത്യമായിട്ടു ലോകരക്ഷിതാവായ മ്ശിഹാ ഇദ്ദേഹം തന്നെ എന്നു ഞങ്ങൾ കേൾക്കുകയും അറിയുകയും ചെയ്തിരിക്കുന്നു - എന്നു പറഞ്ഞു.

(പ്രധാന ശൈഖ് പടിഞ്ഞാറോട്ട് തിരിഞ്ഞുനിന്നുകൊണ്ട് ലുത്തിനിയാ)

നാമെല്ലാവരും ഉത്സാഹപൂർവ്വം നന്നായി നിന്നു കൊണ്ട് ദൈവത്തിനു പ്രീതീകരമായ ശബ്ദത്തിൽ കുറിയേലായിസ്റ്റോൻ എന്നു ഏറ്റുചൊല്ലണം

ജനം : കുറിയേലായിസ്റ്റോൻ

അവർണ്ണനീയ രഹസ്യങ്ങളുടെ അഗാധതലമായ മ്ശിഹാതന്വരാനേ! മനുഷ്യസ്നേഹത്തോടെ നീ ഭൂമിയിൽ പ്രത്യക്ഷനാവുകയും മനുഷ്യരോടു സഹവസിക്കുകയും ചെയ്തതിനാൽ നിന്നോടു ഞങ്ങൾ അപേക്ഷിക്കുന്നു.

ജനം : കുറിയേലായിസ്റ്റോൻ

തന്റെ ദൈവത്വത്തിന്റെ മഹനീയ കിരണങ്ങളാൽ ഭൂതലത്തെ പ്രകാശിപ്പിക്കുകയും അതിലെ വിശുദ്ധ ജലത്തിൽ പിശാച്ഗണത്തെ മുക്കിക്കൊന്ന് ഞങ്ങളുടെ പാപങ്ങളെ മാറ്റിയിട്ടു കളയുകയും ചെയ്തവനായ മ്ശിഹാ തന്വരാനേ! നിന്നോടു ഞങ്ങൾ അപേക്ഷിക്കുന്നു.

ജനം : കുറിയേലായിസ്റ്റോൻ

കയ്പായ ജലത്തെ മോശമുഖാന്തിരം മരത്താൽ രൂചികരമാക്കിത്തീർത്തവനും വെള്ളം നിന്നെ സ്വീകരിച്ചതിനാൽ വെള്ളത്തിന്റെ പ്രകൃതിയെ പരിപൂർണ്ണമായി അനുഗ്രഹിച്ചവനും ഉറവുകളുടെ സൃഷ്ടാവും അവയെ ശുദ്ധീകരിക്കുന്നവനും ആയ ദൈവമേ! നിന്നോടു ഞങ്ങൾ അപേക്ഷിക്കുന്നു.

ജനം : കുറിയേലായിസ്റ്റോൻ

ദുഷിച്ച ജലത്തെ ഏലശാ ദീർഘദർശി മുഖാന്തിരം ഹിതകരമാക്കിത്തീർത്തവനും ഇപ്പോൾ തന്റെ മഹാജ്ഞാനത്താൽ തന്നിൽനിന്നുള്ള സ്വസ്ഥതയും വെടിപ്പും ഞങ്ങളുടെ അത്മാക്കൾക്കു സദാ നൽകിക്കൊണ്ടിരിക്കുന്നവനും ആയുളളവേ! നിന്നോടു ഞങ്ങൾ അപേക്ഷിക്കുന്നു.

ജനം : കുറിയേലായിസ്റ്റോൻ

സർവ്വലോകത്തിന്റെയും നിരപ്പിനും സമാധാനത്തിനും വേണ്ടിയും പുണ്യവാന്മാരും ബഹുമാന്യരും ഭാഗ്യവാന്മാരും ഞങ്ങളുടെ പിതാക്കന്മാരും പാത്രീയർക്കീസന്മാരുമായ മോറാൻ മോർ ഇഗ്നാത്തിയോസിനും, ആബുൻ മോർ ബസ്സേലിയോസിനും മോർ ഗ്രീഗോറിയോസിനും വേണ്ടിയും ഞങ്ങളുടെ മേല്പട്ടക്കാരനായ മോർ വേണ്ടിയും സത്യവിശ്വാസികളായ ശേഷമുള്ള സകല എപ്പിസ്കോപ്പന്മാർക്കു വേണ്ടിയും അവരുടെ ആചാര്യത്വ ഇടവകകൾക്കുവേണ്ടിയും ഉപദ്രവങ്ങളിൽ നിന്നുള്ള അവയുടെ കാവലിനുവേണ്ടിയും വിശ്വാസികളും അധികാരം വഹിച്ചിരിക്കുന്നവരുമായ രാജാക്കന്മാരുടെ സംരക്ഷണത്തിനു വേണ്ടിയും ദൈവമാതാവായ മറിയമിന്റെയും പരിശുദ്ധന്മാരുടെയും വിശ്വാസികളായ മരിച്ചുപോയവരുടെയും ഓർമ്മയ്ക്കുവേണ്ടിയും നിന്നോടു ഞങ്ങൾ അപേക്ഷിക്കുന്നു.

ജനം : കുറിയേലായിസ്റ്റോൻ

വിശുദ്ധ ത്രിത്വത്തിൽ ഒരുവനും ഞങ്ങളുടെ യഥാർത്ഥ ദൈവവുമായ മ്ശിഹാ! പ്രകാശമുള്ള ഈ മഹനീയ ദിവസത്തിലും ഞങ്ങളുടെ ആയുഷ്കാലം മുഴുവനിലും നിന്റെ ശ്രേഷ്ഠജ്ഞാനത്താൽ ഞങ്ങളുടെ ആത്മാക്കളെ ശോഭിപ്പിക്കുകയും നിന്നോടുള്ള ഭക്തിയിലും ആകെൽക്കുറുപ്പായെ ലജ്ജിപ്പിക്കുകയും മാലാഖമാരെ സന്തോഷിപ്പിക്കുകയും ചെയ്യുന്ന പരസ്പര സ്നേഹത്തിലും ഞങ്ങളുടെ ഹൃദയങ്ങളെ ഉറപ്പിക്കുകയും ഞങ്ങളുടെ വംശത്തോടുള്ള നിന്റെ നൽവരങ്ങൾക്കും സഹായങ്ങൾക്കും ഞങ്ങളെ അർഹരാക്കിത്തീർക്കുകയും ചെയ്യണമെ എന്നു നിന്നോടു ഞങ്ങൾ അപേക്ഷിക്കുന്നു.

ജനം : കുറിയേലായിസ്റ്റോൻ

കർത്താവേ! ഞങ്ങളെ ചെവിക്കൊണ്ട് ഉത്തരമരുളി ദയവുതോന്നി ഞങ്ങളിൽ കരുണ ചെയ്യണമെ. നാം മൂന്നു പ്രാവശ്യം കുറിയേലായിസ്റ്റോൻ എന്നു ഏറ്റുചൊല്ലണം.

ജനം : കുറിയേലായിസ്റ്റോൻ ... കുറിയേലായിസ്റ്റോൻ ... കുറിയേലായിസ്റ്റോൻ
ശുശ്രൂഷക്കാരൻ : സ്തൗമെൻകാലോസ് ജനം : കുറിയേലായിസ്റ്റോൻ

പട്ടക്കാരൻ : പ്രുമിയോൻ

വഴിതെറ്റിപ്പോയിരുന്ന ജാതികളെ മുഴുവനും നമ്മുടെ അടുക്കലേക്കുള്ള തന്റെ ആഗമനത്താലും ദൈവികസ്നാനത്താലും പ്രകാശിപ്പിക്കുകയും വിശുദ്ധ ത്രിത്വത്തിന്റെ ത്രിവിധശോഭകളോടുകൂടിയ പ്രകാശത്താൽ ദൈവീകമായ ആരാധനയിലേക്കു അവരെ പുനരാനയിക്കയും ചെയ്ത നമ്മുടെ ദൈവവും രക്ഷകനുമായ യേശുമ്ശിഹായ്ക്കു സ്തുതി. തനിക്കു ഈ സമയത്തും സ്തുതിയും ബഹുമാനവും യോഗ്യവുമാകുന്നു. ബ്ലൈസ്സം

സെദറാ

അനാദ്യന്ത പ്രകാശവും പിതാവിന്റെ പുത്രനും വചനവുമായ മ്ശിഹാ! പൂർവ്വകാലത്ത് അന്ധകാരത്തിലും മരണനിഴലിലും സ്ഥിതിചെയ്തിരുന്ന ഞങ്ങൾക്കു നീ രക്ഷകനും ഉദ്ധാരകനുമായി പ്രകൃതിയ്ക്കപ്പുറമായ മറ്റൊരു പ്രമാണത്താൽ കാലപൂർണ്ണതയിൽ കന്യകയുടെ മടിയിൽ നിന്ന് ഉദയം ചെയ്തു. മൂന്നാലോചനപ്രകാരം ഭൂമുഖത്തെ നനയ്ക്കുവാൻ വേണ്ടി നാലു നദികളിലായി വിഭജിക്കപ്പെടുന്ന ഒരുറവ ഭൂമിയിൽനിന്നുളവാകുവാൻ നീ കല്പിച്ചു. കാലാവസാനത്തിൽ സുവിശേഷപ്രസംഗമാകുന്ന പ്രവാഹത്താൽ ഭൂതലാതൃത്തികളെ നീ മുടി. മരണകരമായ വെള്ളത്താൽ ദുഷ്ടന്മാരുടെ അഹങ്കാരത്തെ നീതിയോടെ നീ ശമിപ്പിച്ചു. ദിവ്യജ്ഞാനശോതാക്കളിൽ രോമക്കെട്ടിന്മേൽ മഴ എന്ന വിധം ഇറങ്ങിക്കൊണ്ട് സമുദ്രങ്ങളെ നീ മുടി. ചെങ്കടലിനെ വടിയുടെ അടിയാൽ വിഭജിക്കുകയും വാഗ്ദത്തദേശത്തേക്കു ബദ്ധപ്പെട്ടോടിക്കൊണ്ടിരുന്ന ജനത്തെ കരയിൽ കൂടി എന്നവിധം നീ കടത്തിവിടുകയും ചെയ്തു. അഹങ്കാരികളായ ഫറൊനേയും സൈന്യങ്ങളേയും ആഴത്തിലേക്കു തള്ളിവിട്ടു. ഞങ്ങളെയാകട്ടെ സമുദ്രത്തിലെ ദുഃഖജനകമായ ഓളങ്ങളിൽ നിന്നെന്നവിധം പിശാചുക്കളുടെ കഠിനതയിൽനിന്ന് നീ സ്വാതന്ത്ര്യപ്പെടുത്തി. ദാഹിച്ചിരുന്ന ജനത്തിനു നിന്റെ ഇഷ്ടനായ മോശ മുഖാന്തിരം പാറയിൽനിന്ന് നീ വെള്ളം നൽകി. തന്നിൽ വിശ്വസിക്കുന്നവരുടെ ഉദരത്തിൽ നിന്ന് ജീവജലവാഹികളായ നദികളെ പ്രവഹിപ്പിക്കുന്ന യാഥാർത്ഥമായ പാറ നീയാകുന്നു. കർത്താവേ! നീ വെള്ളത്തിന്റെ കയ്പുരസത്തെ മരക്കൊമ്പിട്ട് മധുരരസമുള്ളതായി മാറ്റി. ബഹുമാന്യമായ നിന്റെ സ്ത്രീബായിൽ വച്ച് തിരുവിലാപിൽനിന്നൊഴുകിയ രക്തവും വെള്ളവും മൂലം വിജാതീയർക്ക് നീ വെടിപ്പുണ്ടാക്കി. ദീർഘദർശിയുടെ പ്രാർത്ഥനയാലും ഉപ്പിനാലും ഈറീഹോയിലെ ജലത്തിന്റെ വിനാശകാവസ്ഥയെ പോഷകാവസ്ഥയിലേക്കു നീ തിരുച്ചുവരുത്തി. യോർദ്ദാനിലേയ്ക്കുള്ള നിന്റെ അവരോഹണത്തെ സൂചിപ്പിക്കുകയും ചെയ്തു. നിന്റെ ജലസ്നാനത്താൽ ആത്മീയനാശത്തിൽ നിന്നുള്ള സ്നാനമെന്ന നിലയിൽ നിന്റെ ദൈവത്വത്തിനു സദൃശ്യമായ ജനനത്തെ നീ നൽകി. കർത്താവേ! ഇപ്പോൾ ഞങ്ങളുടെ മുമ്പാകെ വെച്ചിരിക്കുന്ന ഈ വെള്ളത്തെ ലോകാതീതമായ ആ മൂന്നു പ്രകാശങ്ങളുടെ ത്രിത്വമായ ആഹ്വാനം മൂലം സകല സന്തോഷങ്ങളേയും വർദ്ധിപ്പിക്കുന്നതാക്കി തീർക്കണമെ. ഇതിനെ ആശ്വാസജലവും സകല പാപമാലിന്യങ്ങളുടെയും നിർമ്മലീകരണവും ആത്മശരീരങ്ങൾക്കു വൈദ്യവുമാക്കിത്തീർക്കണമെ. ഈ വെള്ളത്തെ രോഗികളെ സ്വസ്ഥമാക്കുന്നതും വന്ധ്യാത്വത്തെ പരിഹരിക്കുന്നതും ഭവനങ്ങളെ സംരക്ഷിക്കുന്നതും, പിശാച്, കുരള, അസൂയ, കൊലപാതകം, വിദ്വേഷം, വൈരാഗ്യബുദ്ധി, ക്ഷുഭ്രം, ആഭിചാരം, മായാപ്രയോഗം, വിഗ്രഹാരാധന എന്നിവയേയും സകലവിധ പൈശാചിക പ്രവർത്തനങ്ങളേയും നിഷ്കാസനം ചെയ്യാൻ കഴിവുള്ളതും വായുമണ്ഡലത്തിലെ അപകടങ്ങളെ നീക്കിക്കളയുന്നതും എല്ലാ നാശകരമായ അവസ്ഥാന്തരങ്ങളേയും ബഹിഷ്കരിക്കുന്നതും വിത്തുകളെ വളർത്തുന്നതും മുളകളെ സംരക്ഷിക്കുന്നതും ഫലങ്ങളെ പക്വമാക്കുന്നതും ആക്കിത്തീർക്കണമെ. ഇതിൽ സംബന്ധിക്കുന്ന എല്ലാവർക്കും ഇതു ജീവദായകവും രക്ഷാകരവും ആയി ഭവിക്കണമെ. നീ നന്മകളും സകല പൂർണ്ണ നൽവരങ്ങളും നൽകുന്നവനും ഞങ്ങളുടെ വർഗ്ഗത്തിന്റെ നാഥനും ഞങ്ങളുടെ സൃഷ്ടിയുടെ സഹായിയും ആകുന്നുവല്ലോ. നിനക്കും നിന്റെ പിതാവിനും വിശുദ്ധ റൂഹായ്ക്കും ഇപ്പോഴും എപ്പോഴും എന്നേക്കും ഞങ്ങൾ സ്തുതികരേറുന്നു. ഹോശോ.....

ദൈവത്തിൽ നിന്നു കടങ്ങൾക്കു പരിഹാരവും പാപങ്ങൾക്കു മോചനവും രണ്ടു ലോകങ്ങളിലും എന്നേക്കും നാം പ്രാപിക്കുമാറാകട്ടെ. ആമ്മീൻ..

(പട്ടക്കാരൻ യൂപക്കൂറ്റിയിൽ കുന്തുരിക്കമിട്ട് യൂപക്കൂറ്റി വാഴ്ത്തിക്കൊണ്ട്)

- പരിശുദ്ധനായ പിതാവ് പരിശുദ്ധൻ — ആമ്മീൻ
- പരിശുദ്ധനായ പുത്രൻ പരിശുദ്ധൻ — ആമ്മീൻ

ജീവനുള്ള വിശുദ്ധ റൂഹാ പരിശുദ്ധൻ - അവൻ നമ്മുടെ ആത്മാക്കളുടെ മേലും നമ്മുടെ പിതാക്കന്മാരുടെയും സഹോദരന്മാരുടെയും പ്രഭുക്കന്മാരുടെയും ഗുരുക്കന്മാരുടെയും മരിച്ചുപോയവരുടെയും വിശുദ്ധ സഭയുടെ പ്രജകളായ വിശ്വാസികളായ സകല മരിച്ചവരുടെയും ആത്മാക്കളുടെ മേലും രണ്ടു ലോകങ്ങളിലും എന്നന്നേക്കും ദയാ പൂർവ്വം കരുണ ചെയ്തുകൊണ്ട് പാപിയായ തന്റെ ദാസന്റെ ധൂപത്തെ ശുദ്ധീകരിക്കുന്നവനാകുന്നു. ആമ്മീൻ

ശുശ്രൂഷക്കാരൻ :- ബാറക്മോർ, നാമെല്ലാവരും ദൈവജ്ഞാനത്തിലേക്കു ശ്രദ്ധ പതിച്ചുകൊണ്ട് നന്നായി നിന്ന് ബഹുമാനപ്പെട്ട ആചാര്യന്റെ (ഈ വന്ദ്യ പിതാവിന്റെ / ശ്രേഷ്ഠ മഹാ പുരോഹിതന്റെ) പ്രാർത്ഥനയെ ഏറ്റു ചൊല്ലണം.

ആചാര്യൻ: സർവ്വശക്തിയുള്ള പിതാവായി ആകാശത്തിന്റെയും, ഭൂമിയുടെയും.

ശുശ്രൂഷകൻ: കാണപ്പെടുന്നവയും കാണപ്പെടാത്തവയുമായ സകലത്തിന്റെയും സ്രഷ്ടാവായ സത്യകദൈവത്തിൽ (ഞങ്ങൾ വിശ്വസിക്കുന്നു)

ദൈവത്തിന്റെ ഏകപുത്രനും, സർവ്വലോകങ്ങൾക്കും മുമ്പേ പിതാവിൽ നിന്നു ജനിച്ചവനും, പ്രകാശത്തിൽനിന്നുള്ള പ്രകാശവും സത്യദൈവത്തിൽ നിന്നുള്ള സത്യദൈവവും, ജനിച്ചവനും, സൃഷ്ടിയല്ലാത്തവനും, സാരാംശത്തിൽ പിതാവിനോട് ഒന്നായിരിക്കുന്നവനും സകലവും താൻ മുഖാന്തിരമായി നിർമ്മിച്ചവനും, മനുഷ്യരായ ഞങ്ങൾക്കും ഞങ്ങളുടെ രക്ഷയ്ക്കും വേണ്ടി തിരുമനസ്സായ പ്രകാരം + സ്വർഗത്തിൽ നിന്നിറങ്ങി പരിശുദ്ധ റൂഹായിൽ നിന്നും, ദൈവമാതാവായ വി.കന്യകമറിയായിൽ നിന്നും + ശരീരിയായിത്തീർന്നു മനുഷ്യനായി, പൊന്തിയോസ് പീലാത്തോസിന്റെ ദിവസങ്ങളിൽ ഞങ്ങൾക്കുവേണ്ടി + കുരിശിൽ തറയ്ക്കപ്പെട്ടു കഷ്ടത അനുഭവിച്ചു മരിച്ച് അടക്കപ്പെട്ടു, മൂന്നാം ദിവസം ഉയിർത്തെഴുന്നേറ്റു സ്വർഗത്തിലേക്കു കരേറി. തന്റെ പിതാവിന്റെ വലതുഭാഗത്ത് ഇരുന്നവനും, ജീവനുള്ളവരെയും മരിച്ചവരെയും വിധിപ്പാൻ തന്റെ വലിയ മഹത്വത്തോടെ ഇനിയും വരുവാനിരിക്കുന്നവനും, തന്റെ രാജ്യത്തിനു അവസാനമില്ലാത്തവനുമായ യേശുക്രിസ്തു ആയ ഏക കർത്താവിലും (ഞങ്ങൾ വിശ്വസിക്കുന്നു.)

സകലത്തെയും ജീവിപ്പിക്കുന്ന കർത്താവും പിതാവിൽ നിന്നു പുറപ്പെട്ടു, പിതാവിനോടും പുത്രനോടും കൂടെ വന്ദിക്കപ്പെട്ടു സ്തുതിക്കപ്പെടുന്നവനും, നിബിഡന്മാരും ശ്ലീഹന്മാരും മുഖാന്തരം സംസാരിച്ചവനുമായ ജീവനും വിശുദ്ധിയുമുള്ള ഏക റൂഹായിലും കാതോലികവും ശ്ലൈഹികവുമായ ഏക വിശുദ്ധ സഭയിലും (ഞങ്ങൾ വിശ്വസിക്കുന്നു.)

പാപമോചനത്തിനു മാമോദീസാ ഒന്നു മാത്രമാകുന്നുവെന്നു ഞങ്ങൾ ഏറ്റുപറഞ്ഞു മരിച്ചുപോയവരുടെ ഉയിർപ്പിനും, വരുവാനിരിക്കുന്ന ലോകത്തിലെ പുതിയ ജീവനുമായി ഞങ്ങൾ നോക്കിപ്പാർക്കുന്നു.

ജനം: ആമ്മീൻ

ശുശ്രൂഷക്കാരൻ : ബാറക്മോർ - സ്തൗമെൻകാലോസ് ജനം : കുറിയേലായിസ്റ്റോൻ

പട്ടക്കാരൻ ഒരു പ്രാർത്ഥന

മഹാനും ശ്രേഷ്ഠനും സ്തുതികൾക്കതീതനും ക്രൂബെന്മാരുടെമേൽ ആരുവാനും സ്രോപ്പേന്മാരാൽ സ്തുതിക്കപ്പെടുന്നവനും മഹനീയങ്ങളും വിസ്മനീയങ്ങളും ശ്രേഷ്ഠങ്ങളും ദുർഗ്രഹങ്ങളും സംഖ്യാതീതങ്ങളുമായ കാര്യങ്ങൾ പ്രവർത്തിച്ചവനും ആയ ദൈവമെ! കയ്പ് രസമുള്ള ജലത്തെ സ്റ്റീബാമരത്തിന്റെ ദൃഷ്ടാന്തത്താൽ മോശുമുഖാന്തിരും നീ രൂചികരമാക്കിത്തീർത്ത് ദാഹിച്ചിരുന്ന നിന്റെ ഇസ്രയേൽജനത്തെ നീ കുടിപ്പിച്ചു. ദുഷിച്ചതും ഗുണരഹിതവും വിനാശകരവുമായ വെള്ളത്തെ ഏലീശാ ദീർഘദർശിമുഖാന്തിരും ഈറീഹൂയിൽ വച്ച് പാദർത്ഥമയമായ ഉപ്പുമൂലം നീ ഹിതകരമാക്കിത്തീർത്തു. സ്വർഗ്ഗീയ ഉപ്പാകുന്ന മ്ശിഹാ തമ്പുരാനേ! നിന്റെ രഹസ്യത്തെ മുൻകൂട്ടി സൂചിപ്പിച്ചുകൊണ്ട് നിങ്ങൾ വർദ്ധിച്ചുപെരുകി ഭൂമിയിൽ നിറയുവിൻ എന്നുള്ള നൽവരം നിന്റെ ജനത്തിനു നീ നൽകി. സകലത്തേയും സൃഷ്ടിച്ച് സന്നദ്ധമാക്കുന്നവൻ എന്ന നിലയിൽ ശ്ലീലായിലെ കൊത്തിനെയിൽ വച്ച് അവർണ്ണനീയമായ നിന്റെ ജ്ഞാനത്താൽ വെള്ളത്തിന്റെ സ്വഭാവത്തെ നല്ല വീഞ്ഞായിട്ട് നീ രൂപാന്തരപ്പെടുത്തി. യോഹന്നാൻ സ്നാപകനിൽ നിന്നുള്ള നിന്റെ മാമുദീസാമൂലം യോർദ്ദാനിലെ ഒഴുക്കിനെ നീ വിശുദ്ധമാക്കി. കർത്താവേ! ഇപ്പോൾ സ്വർഗ്ഗീയവും ആത്മീയവുമായ ആ ഉപ്പിന്റെ അനുഗ്രഹവും അദ്യുശ്യമായ നിന്റെ ശക്തിയും അവർണ്ണനീയമായ നിന്റെ മനുഷ്യപ്രീതിയും നിന്റെ പരിശുദ്ധാത്മാവിന്റെ ആവാസവും മൂലം ഞങ്ങളുടെ മുമ്പാകെ വെച്ചിരിക്കുന്ന ഈ വെള്ളത്തെ ആശീർവദിച്ച് + ഇതിൽ നിന്ന് പ്രാപിക്കയും അനുഭവിക്കുകയും ചെയ്യുന്ന സകലർക്കും ശരീരാത്മദേഹികളുടെ സ്വസ്ഥതക്കും വൈദ്യത്തിനും ഇതു പര്യാപ്തമായിത്തീരത്തക്കവ

ണ്ണമുള്ള കൃപയും ശക്തിയും വിശുദ്ധ റൂഹായുടെ ആചാര്യവ്യാപാരവും ഇതിൽ അയച്ചു തരണമെ. നിനക്കും വാഴ്ത്തപ്പെട്ടവനും ഭാഗ്യവാനുമായ നിന്റെ പിതാവിനും നിന്റെ വിശുദ്ധ റൂഹായ്ക്കും ഇപ്പോഴും എപ്പോഴും എന്നേക്കും സ്തുതിയും ബഹുമാനവും യോഗ്യവുമാകുന്നു. ഹോശോ... ആമ്മീൻ

പട്ടക്കാരൻ

വെള്ളത്തിന്റെ സൃഷ്ടാവും സകലത്തിന്റെയും നിർമ്മാതാവും സകലത്തേയും നിർമ്മിക്കയും വ്യത്യസ്തപ്പെടുത്തുകയും ചെയ്യുന്നവനുമായ കർത്താവേ! നിന്റെ വിശുദ്ധാത്മ ശക്തിയാൽ ഈ വെള്ളത്തെ അനുഗ്രഹിച്ച് സകല പൈശാചിക വ്യാപാരങ്ങൾക്കും എതിരായുള്ള കൃപയും ശക്തിയും ഇതിനു നൽകണമെ. ഞങ്ങളുടെ കർത്താവായ യേശുക്രിസ്തുവേ! പാനം മുലമൊ തളിപ്പു മുലമൊ മറ്റേതെങ്കിലും വിധത്തിലോ ഇതിൽ സംബന്ധിക്കുന്ന എല്ലാവർക്കും നിന്റെയും വാഴ്ത്തപ്പെട്ടവനും ഭാഗ്യവാനും ഞങ്ങളുടെ രക്ഷക്കായി നിന്നെ അയച്ചവനുമായ നിന്റെ പിതാവിന്റെയും സകലത്തിലും വിശുദ്ധനും ഉത്തമനും വന്ദ്യനും ജീവൻ നൽകുന്നവനും സാരാംശത്തിൽ നിന്നോടു ഒന്നായിരിക്കുന്നവനുമായ നിന്റെ വിശുദ്ധ റൂഹായുടെയും കൃപയാൽ ആത്മശരീരങ്ങളുടെ സ്വസ്ഥതയും നിന്നിൽനിന്നുള്ള ധാരാളമായ കരുണയും ദൃഷ്ടതകളിൽനിന്നുള്ള അകൽച്ചയും ഞങ്ങളുടെ ജീവരക്ഷയും സമാധാനവും നൽകണമെ. ഹോശോ.....

പട്ടക്കാരൻ : നിങ്ങൾക്കെല്ലാവർക്കും സമാധാനമുണ്ടായിരിക്കട്ടെ.
ജനം : അവിടുത്തെ ആത്മാവിനും ഉണ്ടായിരിക്കട്ടെ.

(പട്ടക്കാരൻ പാത്രത്തിന്മേലുള്ള ശോശാപ്പാ എടുത്ത് പാത്രത്തിന്റെയും സ്ത്രീബായുടെയും മുകളിൽ ആഘോഷിച്ചിട്ട് പാത്രത്തിന്റെ വായിൽ നിന്ന് സ്ത്രീബാ എടുത്ത് നീക്കുന്നു. പട്ടക്കാരൻ ഇതു ചെയ്യുമ്പോൾ ശുശ്രൂഷക്കാരൻ ചൊല്ലുന്നു)

ശുശ്രൂഷക്കാരൻ :- ബാറെക്മോർ, നാമെല്ലാവരും ഭക്തിയോടും പരിപാകതയോടും വെടിപ്പോടും വിശുദ്ധിയോടും സ്നേഹത്തോടും സത്യവിശ്വാസത്തോടും കൂടി ഭംഗിയായി നിന്നുകൊണ്ട് ഈ ബഹുമാനപ്പെട്ട പട്ടക്കാരന്റെ കൈകളാൽ അനുഗ്രഹിക്കപ്പെടുന്ന ഈ വെള്ളത്തിൽ ദൃഷ്ടിയിറപ്പിച്ച് അതിനു വേണ്ടി സർവ്വവല്ലനേയ ദൈവത്തിങ്കൽ സമാധാനമായും ശാന്തമായും പ്രാർത്ഥനയും യാചനയും സമർപ്പിക്കണം.

ജനം ; (ഈ ശുശ്രൂഷ) കരുണയും സമാധാനവും വാഴ്വും ആകുന്നു.

(പട്ടക്കാരൻ വിശുദ്ധ കുർബ്ബാനയിലെപ്പോലെ കുരിശു വരയ്ക്കയും ജനത്തെ അനുഗ്രഹിക്കുകയും ചെയ്തുകൊണ്ട്)

എന്റെ സഹോദരന്മാരെ! പിതാവായ ദൈവത്തിന്റെ സ്നേഹവും+ ഏകപുത്രന്റെ കൃപയും+ പരിശുദ്ധ റൂഹായുടെ സംബന്ധവും ആവാസവും+ നിങ്ങളെല്ലാവർക്കും എന്നേയ്ക്കുമുണ്ടായിരിക്കട്ടെ. ആമ്മീൻ)

(പട്ടക്കാരൻ കൈ ഉയർത്തിക്കൊണ്ട് പ്രാർത്ഥന)

കർത്താവേ! നീ മഹാനും നിന്റെ പ്രവർത്തികൾ ഏറ്റവും വിസ്മനീയങ്ങളുമാകുന്നു. നിന്റെ അത്ഭുതങ്ങളുടെ മഹിമയെ വർണ്ണിക്കുവാൻ പ്രാപ്തിയുള്ള വചനമില്ല. നിന്റെ ശക്തിയാൽ ശൂന്യതയിൽ നിന്ന് സകലത്തേയും നീ സൃഷ്ടിച്ചു. സൃഷ്ടികളെ നിന്റെ ആധിപത്യത്തിൽ നീ ബന്ധിച്ചിരിക്കുന്നു. ലോകത്തെ നീ ശ്രദ്ധാപൂർവ്വം പോറ്റുന്നു. ചതുർഭുതങ്ങളെക്കൊണ്ട് അതിനെ നീ സംഘടിപ്പിച്ച് സംവത്സരത്തിന്റെ പരിവർത്തിയെ നാലു ഋതുക്കളാൽ നീ കിരീടമണിയിച്ചു. സ്വർഗ്ഗത്തിലെ അദൃശ്യസൈന്യങ്ങളിൽ നിന്റെ മുമ്പിൽ വിറയ്ക്കുന്നു. മാലാഖമാരുടെ ഗണങ്ങൾ നിന്നെ മഹത്വപ്പെടുത്തുന്നു. റാബേ മാലാഖമാരുടെ സംഘങ്ങൾ നിന്നെ വന്ദിക്കുന്നു. ആറു ചിറകുകളോടുകൂടിയ സ്രോഷ്ടാവേ പരന്നുകൊണ്ട് നിനക്കു ഹാലേലൂയ്യാ പാടുന്നു. വളരെ കണ്ണുകളോടുകൂടിയ ക്രൂബേന്മാർ അഗമ്യമായ സ്തുതികളാൽ നിനക്കു ബ്രീക്കുയീക്കോറെ പാടുന്നു. സൂര്യൻ നിന്നെ സ്തുതിക്കുന്നു. ചന്ദ്രൻ നിന്നെ പുകഴ്ത്തുന്നു. നക്ഷത്രങ്ങൾ നിന്നെ സ്തോത്രം ചെയ്യുന്നു. പ്രകാശം നിന്നെ അനുസരിക്കുന്നു. ആഴങ്ങൾ നീന്റെ മുമ്പിൽ വിറയ്ക്കുന്നു ഉറവകൾ നിനക്കു ദാസ്യമനുഷ്ഠിക്കുന്നു. ആകാശത്തെ ഒരു തട്ടുപോലെ നീ വിരിച്ചു. ഭൂമിയെ വെള്ളത്തിന്മേൽ നീ സ്ഥാപിച്ചു. സമുദ്രത്തിനു മണലുകൊണ്ട് നീ അതിർത്തിവച്ചു. ശ്വസിക്കുവാൻ പര്യോ

പ്തമായ നിലയിൽ വായുമണ്ഡലത്തെ നീ വ്യാപിപ്പിച്ചു. നീയോ സംക്ഷേപിക്കപ്പെടുവാൻ പാടില്ലാത്ത വന്നും അനാദിയും വ്യാഖ്യാനാതീതനുമായ ദൈവമായി സ്ഥിതി ചെയ്തുകൊണ്ട് ഭൂമിയിൽ പ്രത്യക്ഷപ്പെട്ട് ദാസവേഷം സ്വീകരിക്കുകയും മനുഷ്യരൂപം പ്രാപിക്കുകയും ചെയ്തു. കർത്താവേ! മനുഷ്യവർഗ്ഗം ആകെൽക്കറുസ്സായാൽ ഉപദ്രവിക്കപ്പെടുന്നത് കാണുവാൻ നിന്റെ മഹാ ദയവു നിമിത്തം നിനക്കു സഹന ശക്തിയില്ലായ്കയാൽ നീ വന്നു ഞങ്ങളെ രക്ഷിച്ചു. നിന്റെ കൃപയെ ഞങ്ങൾ സ്തോത്രം ചെയ്യുന്നു. നിന്റെ കരുണയെ ഞങ്ങൾ ഉൽഘോഷിക്കുന്നു. ഞങ്ങളുടെ അടുക്കലുള്ള നിന്റെ നല്ല പ്രവർത്തനങ്ങളെ ഞങ്ങൾ മറച്ചുവെക്കുന്നില്ല. നിന്റെ ജനനത്താൽ സ്വാഭാവിക ജനനത്തെ നീ അനുഗ്രഹിക്കുകയും കന്യാ വൃതമുള്ള ഗർഭപാത്രത്തെ ശുദ്ധീകരിക്കുകയും ചെയ്തു. നീ പ്രത്യക്ഷനായപ്പോൾ സകല സൃഷ്ടികളും നിന്നെ സ്തുതിച്ചു. എന്തെന്നാൽ ഞങ്ങളുടെ ദൈവമേ! നീ ഭൂമിയിൽ കാണപ്പെട്ട് മനുഷ്യരോടു സഹ വാസം ചെയ്തു. യോർദ്ദാൻ പ്രവാഹത്തെ സ്വർഗ്ഗത്തിൽ നിന്ന് നിന്റെ വിശുദ്ധാത്മാവിനെ ആകർഷിച്ചു വരുത്തി നീ ശുദ്ധീകരിയ്ക്കയും അവിടെ മറഞ്ഞു കിടന്ന മഹാസർപ്പത്തിന്റെ തലയെ മർദ്ദിക്കുകയും ചെയ്തു. മനുഷ്യവത്സലനായ കർത്താവേ! ഇപ്പോൾ നീ വന്ന് വിശുദ്ധ റൂഹായുടെ ആവാസത്താൽ ഈ വെള്ളത്തെ അനുഗ്രഹിക്കണമെ. യോർദ്ദാനു ലഭിച്ച കൃപ ഇതിനു നൽകണമെ. ഇതിനെ അനുഗ്രഹങ്ങളുടെ ഉറവയും വിശുദ്ധിയുടെ ദാനവും പാപമോചനപ്രദവുമാക്കിത്തീർക്കണമെ + ആമ്മീൻ

ഇതിനെ രോഗശാന്തി നൽകുന്നതും ബലഹീനർക്കു സഹായകരവും പ്രതികൂലസേനകൾക്കു സമീ പിച്ചു കൂടാത്തതും ദിവ്യശക്തി നിറഞ്ഞതും ആക്കിത്തീർക്കണമെ. + ആമ്മീൻ

ഇതിൽനിന്നു പകർന്നെടുക്കുകയും ഇതിൽ സംബന്ധിക്കുകയും ചെയ്യുന്ന സകലർക്കും ഇതു ആത്മ ശരീരങ്ങളുടെ സ്വസ്ഥതയ്ക്കും വികാരങ്ങളുടെ നിർമ്മലീകരണത്തിനും ഭവനങ്ങളുടെ വിശുദ്ധിക്കും എല്ലാ വിധ ഉപദ്രവങ്ങളിൽ നിന്നുമുള്ള സംരക്ഷണത്തിനും പര്യാപ്തമായി ഭവിക്കണമെ. + ആമ്മീൻ

പാപത്തിൽ തഴമ്പിച്ച ഞങ്ങളുടെ സ്വാഭാവത്തെ വെള്ളത്താലും ആത്മാവിനാലും നവീകരിച്ചവൻ നീയാകുന്നുവല്ലോ. നോഹിന്റെ കാലത്ത് പാപത്തെ വെള്ളംമൂലം മുക്കിക്കളഞ്ഞതും നീയാകുന്നു. ഏബ്രായ വർഗ്ഗത്തെ ഹറാന്റെ അടിമത്വത്തിൽ നിന്ന് സമുദ്രജലംമൂലം നീ വിമുക്തമാക്കി. ബാലിന്റെ മാർഗ്ഗഭ്രംശത്തിൽ നിന്ന് ഇസ്രായേലിനെ ഏലിയാ ദീർഘദർശിമുഖാന്തിരം അഗ്നിയാലും വെള്ളത്താലും രക്ഷിച്ചതും നീയാകുന്നു. കർത്താവേ! ഇപ്പോൾ നിന്റെ കൃപമൂലം ഈ വെള്ളത്തെ നീ ആശീർവദിച്ചു ഇതിൽ സ്പർശിക്കുകയോ അനുഭവിക്കുകയോ എന്തെങ്കിലും വിധത്തിൽ യഥാർത്ഥമായ വിശ്വാസപൂർവ്വം ഇതുകൊണ്ടു പയോഗിക്കുകയോ ചെയ്യുന്ന സകലർക്കും അനുഗ്രഹവും+ വിശുദ്ധിയും വെടിപ്പും സ്വസ്ഥതയും സുഖവും ആശ്വാസവും + ധൈര്യവും സഹായവും ആത്മീയവും ശാരീരികവുമായ ദുർവികാരങ്ങളിൽ + നിന്നുള്ള സ്വാതന്ത്ര്യവും നൽകണമെ. ആമ്മീൻ

ഞങ്ങളുടെ ദൈവമേ! സകലത്തിലും ബഹുമാനവും അനുഗ്രഹീതവുമായ നിന്റെ നാമവും പിതാവിന്റെയും വിശുദ്ധ റൂഹായുടെയും നാമവും ആദിഭൂതങ്ങളാലും മനുഷ്യരാലും മാലാഖമാരാലും ദൃശ്യങ്ങളാലും അദൃശ്യങ്ങളാലും മഹതീകരിക്കപ്പെടുമാറാകണമെ. ഹോശോ..... ആമ്മീൻ

(പട്ടക്കാരൻ, പാത്രത്തിന്മേൽ വലതുകൈ ആവസിപ്പിച്ച് മൂന്നു പ്രാവശ്യം റൂൾമാ ചെയ്യുന്നു)

പിതാവിന്റെയും + പുത്രന്റെയും + വിശുദ്ധ റൂഹായുടെയും + നാമത്തിൽ നിത്യജവനായി ഈ വെള്ളം അനുഗ്രഹിക്കപ്പെട്ടിരിക്കുന്നു. ആമ്മീൻ

(പട്ടക്കാരൻ പാത്രത്തിന്റെ വായിൽ വീണ്ടും സ്ലീബാവച്ച് പാത്രം കൈയ്യിലെടുത്തുകൊണ്ട് ആഘോഷമായി നടത്തുവാനുള്ള സ്ഥലത്തു ചെന്ന് കിഴക്കോട്ടു തിരിഞ്ഞു നിന്നുകൊണ്ട്)

- പട്ടക്കാരൻ : ദൂതന്മാർ സേ-വിപ്പോനേ..
 - ജനം ; ഈശാ നീ പരിശുദ്ധൻ
 - പട്ടക്കാരൻ : ക്രോബേന്മാർ വാഴ്ത്തുന്നോനേ ...
 - ജനം ; ശക്താ നീ പരിശുദ്ധൻ
 - പട്ടക്കാരൻ : സ്രാപ്പികൾ കാദീശാർപ്പോനേ..
 - ജനം : മൃതിഹീനാ! നീ പരിശുദ്ധൻ
- പാപികളനുതാപത്തടോർത്ഥിച്ചോതുന്നു..
ഞങ്ങൾക്കായ് ജാതം ചെയ്തോനേ! കൃപചെയ്യേണം.

(പടിഞ്ഞാറോട്ടു തിരിഞ്ഞു നിന്നുകൊണ്ട്)

പട്ടക്കാരൻ : തീമയർ ഹാലൽ-ചൊൽവോനേ!
 ജനം ; ഇൗശാ! നീ പരിശുദ്ധൻ
 പട്ടക്കാരൻ : ആത്മീയർ ശ്ലാ-ഘിപ്പോനേ!
 ജനം ; ശക്താ! നീ പരിശുദ്ധൻ
 പട്ടക്കാരൻ : മഞ്ചയരാഘോ-ഷിപ്പോനേ!
 ജനം ; മ്യതിഹീനാ! നീ പരിശുദ്ധൻ

വിശ്വാസിനിയായ് തിരുസഭതൻ സുതരർത്ഥിക്കുന്നു
 ഞങ്ങൾക്കായ് സ്നാനമതേറ്റോനേ! കൃപചെയ്യേണം

(വടക്കോട്ടു തിരിഞ്ഞു നിന്നുകൊണ്ട്)

പട്ടക്കാരൻ : മേലുള്ളോർ മാ-നിപ്പോനേ!
 ജനം ; ഇൗശാ! നീ പരിശുദ്ധൻ
 പട്ടക്കാരൻ : മദ്ധ്യമർ കീർത്തി-ക്കുന്നോനേ!
 ജനം ; ശക്താ! നീ പരിശുദ്ധൻ
 പട്ടക്കാരൻ : കീഴുള്ളോർ കു-പ്പുന്നോനേ!
 ജനം ; മ്യതിഹീനാ! നീ പരിശുദ്ധൻ

പാപികളനുതാപത്തടോർത്ഥിച്ചാതുന്നു..
 ഞങ്ങൾക്കായ് ജാതം ചെയ്തോനേ! കൃപചെയ്യേണം.

(തെക്കോട്ടു തിരിഞ്ഞു നിന്നുകൊണ്ട്)

പട്ടക്കാരൻ : നാഥാ! കൃപചെയ്തീടേണം
 ജനം ; നാഥാ! കൃപചെയ്യുക കനിവാൽ
 നാഥാ! കർമ്മാർത്ഥനകളെ നീ കൈക്കൊണ്ടും കൃപചെയ്തീടേണം
 പട്ടക്കാരൻ : ദേവേശാ! തേ സ്തോത്രം
 ജനം ; സൃഷ്ടാവേ! തേ സ്തോത്രം, പാപികളാ ദാസരിലലിയും മ്ശിഹാ
 രാജാവേ! സ്തോത്രം. ബാറക്മോർ
 പട്ടക്കാരൻ : സ്വർഗ്ഗസ്ഥനായ ഞങ്ങളുടെ പിതാവേ!

(അനന്തരം ആഘോഷമായി മാമുദീസാക്കല്ലിന്റെ അടുക്കലേക്ക് വന്ന് പാത്രത്തിന്റെ വായിൽ നിന്ന് കുരിശെടുത്ത് മാമുദീസാക്കല്ലിൽ വച്ച് പാത്രത്തിലെ വെള്ളം ഒരു തുള്ളി കിഴക്കുവശത്തും ഒരു തുള്ളി പടിഞ്ഞാറു വശത്തും ഒരു തുള്ളി വടക്കുവശം മുതൽ തെക്കുവശം വരേയും ഇങ്ങനെ മൂന്നു തുള്ളികൾ മാമുദീസാക്കല്ലിൽ വീഴ്ത്തേണ്ടതും ആ സമയത്ത് ജനങ്ങൾ 51-ാം മസ്മൂർ ചൊല്ലേണ്ടതും ആകുന്നു. അനന്തരം ശുദ്ധീകരിക്കപ്പെട്ട വെള്ളവുമായി വിശുദ്ധ മദ്ബഹായിൽ പ്രവേശിച്ച് പാത്രം ത്രോണോസിന്മേൽ വച്ചശേഷം താഴെക്കാണുന്ന പുത്തോമോ പട്ടക്കാരൻ ചൊല്ലുന്നു.

51-ാം മസ്മൂർ

ദൈവമേ! നിന്റെ കൃപയിൻ പ്രകാരം എന്നോടു കരുണ ചെയ്യണമെ. നിന്റെ കരുണയുടെ ബഹുത്വത്തിൻ പ്രകാരം എന്റെ പാപങ്ങളെ മായിച്ചു കളയണമെ.
 എന്റെ അനീതിയിൽനിന്ന് എന്നെ നന്നായി കഴുകി എന്റെ പാപങ്ങളിൽ നിന്ന് എന്നെ വെടിപ്പാക്കണമേ. എന്തെന്നാൽ ഞാൻ എന്റെ കുറ്റങ്ങളെ അറിയുന്നു. എന്റെ പാപങ്ങളും എപ്പോഴും എന്റെ നേരെ ഇരിക്കുന്നു.
 നിനക്കു വിരോധമായിത്തന്നെ ഞാൻ പാപം ചെയ്തു. സന്നിധിയിൽ തിന്മകളേയും ചെയ്തു. അതിനാൽ നിന്റെ വചനത്തിൽ നീ നീതികരിക്കപ്പെടും നിന്റെ വിധികളിൽ നീ ജയിക്കും. എന്തെന്നാൽ അന്യായത്തിൽ ഞാൻ ഉത്ഭവിച്ചു. പാപങ്ങളിൽ എന്റെ മാതാവ് എന്നെ ഗർഭം ധരിക്കുകയും ചെയ്തു. എങ്കിലും നീതിയിൽ നിനക്ക് തിരുവിഷ്ടമായി . നിന്റെ ജ്ഞാന രഹസ്യങ്ങൾ നീ എന്നോടറിയിച്ചു.

സോപ്പാകൊണ്ട് എന്റെ മേൽ നീ തളിക്കണമെ. ഞാൻ വെടിപ്പാക്കപ്പെടും. അതിനാൽ എന്നെ നീ വെൺമ
യാക്കണമെ; ഹിമത്തേക്കാൾ ഞാൻ വെണ്മയാകും.

നിന്റെ ആനന്ദവും സന്തോഷവും കൊണ്ട് എന്നെ തൃപ്തനാക്കണമെ. ക്ഷീണിച്ചിരിക്കുന്ന എന്റെ അസ്ഥി
കൾ സന്തോഷിക്കും. എന്റെ പാപങ്ങളിൽ നിന്ന് തിരുമുഖം തിരിച്ച് എന്റെ കുറ്റങ്ങളെല്ലാം മായിച്ചു ക
ളയണമെ.

ദൈവമേ! വെടിപ്പുള്ള ഹൃദയത്തെ എന്നിൽ സൃഷ്ടിക്കണമെ. സ്ഥിരതയുള്ള നിന്റെ ആത്മാവിനെ എന്റെ
ഉള്ളിൽ പുതുതാക്കണമെ. തിരുസന്നിധിയിൽ നിന്ന് എന്നെ തളിക്കളയരുതേ. നിന്റെ വിശുദ്ധാത്മാ
വിനെ എന്നിൽ നിന്ന് എടുക്കയും അരുതേ.

എന്നാലോ നിന്റെ ആനന്ദവും രക്ഷയും എന്നിക്കു തിരിച്ചുതരണമേ. മഹത്വമുള്ള നിന്റെ ആത്മാവ് എന്നെ
താങ്ങുമാറാകണമേ. അപ്പോൾ ഞാൻ അതിക്രമക്കാരെ നിന്റെ വഴി പഠിപ്പിക്കും. പാപികൾ നിങ്കലേക്കു
തിരികയും ചെയ്യും.

എന്റെ രക്ഷയുടെ ദൈവമായ ദൈവമേ! രക്തത്തിൽ നിന്ന് എന്നെ രക്ഷിക്കണമേ. എന്റെ നാവു നിന്റെ
നീതിയെ സ്തുതിക്കും. കർത്താവേ! എന്റെ അധരങ്ങൾ എന്നിക്കു തുറക്കണമെ. എന്റെ വായ് നിന്റെ
സ്തുതികളെ പാടും.

എന്തെന്നാൽ ബലികളിൽ നീ ഇഷ്ടപ്പെട്ടില്ല; സമാധാനഹോമങ്ങളിൽ നീ നിരപ്പായതുമില്ല. ദൈവത്തിന്റെ
ബലികൾ താഴ്മയുള്ള ആത്മാവാകുന്നു. ദൈവം തകർന്ന ഹൃദയത്തെ നിരസിക്കയില്ല.

തിരുവുള്ളമുണ്ടായി സെഹിയോനോടു നന്മ ചെയ്യണമെ. യറുശലേമിന്റെ മതിലുകളെ പണിയണമെ.
അപ്പോൾ നീതിയോടുകൂടിയ ബലികളിലും സമാധാന ഹോമങ്ങളിലും നീ ഇഷ്ടപ്പെടും. അപ്പോൾ
നിന്റെ ബലിപീഠത്തിൻമേൽ അവർ കാളകളെ ബലി കഴിക്കും.

ദൈവമേ! സ്തുതി നിനക്കു യോഗ്യമാകുന്നു. ബാറെക്മോർ

ഹുത്തോമോ

മഹത്തും അവർണ്യവുമായ നൽവരം മുഖാന്തിരം ഈ വെള്ളത്തെ അനുഗ്രഹിച്ച ഉത്തമനും മനുഷ്യ
പ്രീതിയുള്ളവനുമായ ദൈവമേ! ഇതിനോടുള്ള സംബന്ധം മൂലം ഇതിനോടുകൂടെ ഞങ്ങളെല്ലാവരുടെയും
ആത്മശരീരങ്ങളേയും അനുഗ്രഹി + കേണമേ . അദ്യശ്യനായ പിതാവേ! നിനക്കും വാത്സല്യ പുതനും
ഉത്തമനും വന്ദ്യനും ജീവദായകനും സാരാംശത്തിൽ നിന്നോടു ഒന്നായിരിക്കുന്നവനുമായ നിന്റെ വിശുദ്ധ
റൂഹായ്ക്കും സ്തുതിയും വന്ദനവും ഇപ്പോഴും എപ്പോഴും എന്നേക്കും ഞങ്ങൾ കരേറ്റുമാറാകണമെ.
ആമ്മീൻ.

(അനന്തരം വിശുദ്ധ കുർബ്ബാനയ്ക്കു ശേഷം അനുഗ്രഹിക്കപ്പെട്ട ഈ വെള്ളം എല്ലാവരും കുടിച്ച്
പിരിയുന്നു)

(ഈ പതിപ്പ് ഉപകാരപ്രദമായവർ വളരെ കുറവുകളുള്ള ഈ ദാസനെ പ്രാർത്ഥനയൽ ഓർക്കണമേ.)